

57/G/15  
ਯੋਗ ਦਰਸ਼ਨ

ਤੇ

74

ਗੁਰਮਤਿ



ਪ੍ਰਕਾਸ਼ਕ :

ਸਿੱਖ ਮਿਸ਼ਨਰੀ ਕਾਲਜ (ਰਜਿ:)

1072, ਕੂਚਾ 14, ਫੀਲਡ ਗੰਜ, ਲੁਧਿਆਣਾ-8

ਸਬ ਆਫਿਸ :

A-143, ਫਤਹਿ ਨਗਰ, ਨਵੀਂ ਦਿੱਲੀ-18

75 ਪੈਸੇ

ਪ੍ਰਕਾਸ਼ਨ ਨੰ: 74

ਮਈ 1983

## ਸਿੱਖ ਮਿਸ਼ਨਰੀ ਕਾਲਜ ਦੇ ਉਦੇਸ਼

- ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਗੁਰਮਤਿ ਵਿਚਾਰ ਧਾਰਾ ਨੂੰ ਦ੍ਰਿੜ ਕਰਵਾਉਣਾ ਤੇ ਦੰਭੀ ਪਖੰਡੀ ਤੇ ਅਗਿਆਨੀ ਦੇਹਧਾਰੀ ਗੁਰੂ ਡੰਮ੍ਹ ਦੇ ਪਸਾਰੇ ਨੂੰ ਰੋਕਣਾ।
  - ਸਿੱਖ ਨੌਜੁਆਨਾਂ ਨੂੰ ਸਿੱਖ ਪੰਥ ਦਾ ਲਾਸਾਨੀ ਇਤਿਹਾਸ ਦ੍ਰਿੜ ਕਰਵਾਕੇ, ਪਤਿਤਤਾਈ ਤੇ ਨਸ਼ਿਆਂ ਦੇ ਮਾਰੂ ਰੋਗ ਤੋਂ ਬਚਾਉਣਾ।
  - ਚੰਗੇ ਪੜ੍ਹੇ ਲਿਖੇ, ਟਰੇਂਡ ਤੇ ਜੀਵਨ ਵਾਲੇ ਨਿਸ਼ਕਾਮ ਪ੍ਰਚਾਰਕ ਤਿਆਰ ਕਰਨ ਹਿਤ ਹਰ ਸ਼ਹਿਰ ਵਿਖੇ 'ਸਿੱਖ ਮਿਸ਼ਨਰੀ ਕਾਲਜ' ਵਲੋਂ ਦੋ-ਸਾਲਾ ਸਿੱਖ ਮਿਸ਼ਨਰੀ ਕੋਰਸ ਕਰਵਾਉਣ ਲਈ ਫ੍ਰੀ ਕਲਾਸਾਂ ਦਾ ਪ੍ਰਬੰਧ ਕਰਨਾ।
  - ਬੱਚਿਆਂ ਲਈ ਹਫ਼ਤਾਵਾਰੀ ਫ੍ਰੀ ਧਾਰਮਿਕ ਕਲਾਸਾਂ ਦਾ ਪ੍ਰਬੰਧ ਕਰਨਾ।
  - ਹਰ ਘਰ ਵਿਚ ਗੁਰਮਤਿ ਵਿਚਾਰਧਾਰਾ ਪ੍ਰਪੱਕ ਕਰਵਾਉਣ ਲਈ ਕਾਲਜ ਵਲੋਂ ਪ੍ਰਕਾਸ਼ਤ ਮਾਸਿਕ ਮੈਗਜ਼ੀਨ "ਸਿੱਖ ਫੁਲਵਾੜੀ" ਪੰਜਾਬੀ, ਹਿੰਦੀ ਤੇ ਅੰਗਰੇਜ਼ੀ ਵਿਚ ਹਰ ਘਰ ਵਿਚ ਪਹੁੰਚਾਉਣਾ ਅਤੇ ਦੋ-ਸਾਲਾ ਸਿੱਖ ਮਿਸ਼ਨਰੀ ਪੱਤਰ ਵਿਹਾਰ ਕੋਰਸ, ਘਰ ਬੈਠੇ ਬਿਠਾਏ ਡਾਕ ਰਾਹੀਂ ਕਰਵਾਉਣਾ।
  - ਸਕੂਲਾਂ, ਕਾਲਜਾਂ, ਪਿੰਡਾਂ ਤੇ ਸ਼ਹਿਰਾਂ ਵਿਖੇ ਕਾਲਜ ਵਲੋਂ ਤਿਆਰ ਪ੍ਰਚਾਰਕਾਂ ਰਾਹੀਂ ਆਦਰਸ਼ਕ ਗੁਰਮਤਿ ਸਮਾਗਮ ਕਰਨੇ।
  - ਹਰ ਗੁਰਸਿੱਖ ਨੂੰ ਅੰਮ੍ਰਿਤ ਛਕਾ ਕੇ ਖਾਲਸਾ ਜਥੇਬੰਦੀ ਗੁਰੂ ਪੰਥ ਦਾ ਮੈਂਬਰ ਬਣਾਉਣ ਹਿਤ ਅੰਮ੍ਰਿਤ ਸੰਚਾਰ ਸਮਾਗਮ ਕਰਨੇ।
  - ਗੁਰਮਤਿ ਲਿਟਰੇਚਰ ਦੀ ਖੋਜ ਕਰਕੇ, ਬੱਚਿਆਂ ਤੇ ਵਡੇਰਿਆਂ ਵਾਸਤੇ ਛਪਵਾ ਕੇ ਲਾਗਤ ਮਾਤਰ ਕੀਮਤ ਤੇ ਪ੍ਰਚਾਰ ਹਿਤ ਵੰਡਣਾ।  
ਉਪਰੋਕਤ ਉਦੇਸ਼ਾਂ ਦੀ ਪੂਰਤੀ ਲਈ ਅਸੀਂ ਆਪ ਜੀ ਦਾ ਸਹਿਯੋਗ ਚਾਹੁੰਦੇ ਹਾਂ।
- ਨੋਟ : ਸਿੱਖ ਮਿਸ਼ਨਰੀ ਕਾਲਜ ਨਿਰੋਲ ਧਾਰਮਿਕ ਜਥੇਬੰਦੀ ਹੈ। ਇਸਦਾ ਸਿਆਸਤ ਨਾਲ ਕੋਈ ਸਬੰਧ ਨਹੀਂ।

## ਸਿੱਖ ਮਿਸ਼ਨਰੀ ਕਾਲਜ ਦੀਆਂ ਪ੍ਰਾਪਤੀਆਂ

- (1) "ਸਿੱਖ ਮਿਸ਼ਨਰੀ ਕਾਲਜ" ਵਲੋਂ ਲੁਧਿਆਣਾ, ਨਵਾਂ ਸ਼ਹਿਰ, ਬਲਾਚੌਰ, ਮੁਹਾਲੀ, ਅਨੰਦਪੁਰ ਸਾਹਿਬ, ਜਲੰਧਰ, ਪਠਾਨਕੋਟ, ਜੰਮੂ, ਸਿੰਥਲਕੋਂਪ, ਸ੍ਰੀ ਨਗਰ, ਬਾਰਾਮੂਲਾ, ਮਾਨਸਾ, ਬਠਿੰਡਾ, ਫਰੀਦਕੋਟ, ਮਲੋਟ, ਸ੍ਰੀ ਗੰਗਾ ਨਗਰ, ਬੰਬਈ ਤੇ ਦਿੱਲੀ ਦੀਆਂ ਵੱਖ ਵੱਖ ਕਲੋਨੀਆਂ ਵਿਚ ਸਿੱਖ ਧਰਮ ਦੀ ਜਾਣਕਾਰੀ ਲਈ ਫ੍ਰੀ ਕਲਾਸਾਂ (ਬੱਚਿਆਂ ਤੇ ਨੌਜੁਆਨਾਂ ਦੀਆਂ) ਉਤਸ਼ਾਹ ਜਨਕ ਚਲ ਰਹੀਆਂ ਹਨ।
- (2) ਮਾਸਕ-ਪੱਤਰ "ਸਿੱਖ ਫੁਲਵਾੜੀ" ਪੰਜਾਬੀ, ਹਿੰਦੀ ਤੇ ਅੰਗਰੇਜ਼ੀ ਵਿੱਚ ਭਾਰੀ ਗਿਣਤੀ ਵਿੱਚ ਪ੍ਰਕਾਸ਼ਤ ਹੋ ਰਿਹਾ ਹੈ। ਜਿਸਦਾ ਚੰਦਾ ਪੰਜਾਬੀ ਵਿਚ 15 ਰੁ., ਹਿੰਦੀ ਵਿਚ 12 ਰੁ. ਅਤੇ ਅੰਗਰੇਜ਼ੀ ਤ੍ਰਿਮਾਸਕ ਦਾ 8 ਰੁ. ਸਾਲਾਨਾ ਹੈ।
- (3) ਪਿੰਡਾਂ ਅਤੇ ਸ਼ਹਿਰਾਂ ਵਿਚ ਹਰ ਮਹੀਨੇ ਅੰਮ੍ਰਿਤ ਸੰਚਾਰ ਸਮਾਗਮ ਕੀਤੇ ਜਾ ਰਹੇ ਹਨ।
- (4) ਸਿੱਖ ਲਿਟਰੇਚਰ ਨੂੰ ਸੌਧ ਕੇ 70 ਦੇ ਕਰੀਬ ਪ੍ਰਮਾਣਿਕ ਗੁਰਮਤਿ ਪੁਸਤਕਾਂ ਤਿਆਰ ਕੀਤੀਆਂ ਜਾ ਚੁਕੀਆਂ ਹਨ।
- (5) ਡਾਕ ਰਾਹੀਂ "ਦੋ ਸਾਲਾ ਸਿੱਖ ਮਿਸ਼ਨਰੀ ਪੱਤਰ ਵਿਹਾਰ ਕੋਰਸ" ਵਿਚ ਨੌਜੁਆਨ ਬੜੀ ਭਾਰੀ ਗਿਣਤੀ ਵਿਚ ਦਾਖਲਾ ਲੈ ਰਹੇ ਹਨ।
- (6) ਸ਼ਹਿਰਾਂ ਤੇ ਖਾਸ ਕਰਕੇ ਪਿੰਡਾਂ ਵਿਚ ਧਾਰਮਿਕ ਦੀਵਾਨ ਕੀਤੇ ਜਾ ਰਹੇ ਹਨ।

## ਯੋਗ ਦਰਸ਼ਨ ਤੇ ਗੁਰਮਤਿ

### ਯੋਗ ਮਤ ਨਾਲ ਅੰਤਰ

#### ੳ) ਜੋਗ ਦਾ ਇਤਿਹਾਸ

ਤਪਸਿਆ ਅਤੇ ਤਿਆਗ ਹਿੰਦੁਸਤਾਨ ਵਿੱਚ ਇਕ ਬੜਾ ਲੰਮਾ ਇਤਿਹਾਸ ਰਖਦੇ ਹਨ। ਯੋਗ ਦੀ ਇਹ ਪ੍ਰਣਾਲੀ ਵੇਦਾਂ, ਉਪਨਿਸ਼ਦਾਂ ਤੇ ਮਹਾਂਭਾਰਤ ਦੇ ਕਾਲ ਵਿੱਚ ਵੀ ਪਾਈ ਜਾਂਦੀ ਸੀ। ਸਕੰਦਰ ਨੇ ਜਦੋਂ ਹਿੰਦੁਸਤਾਨ ਉਤੇ ਹਮਲਾ ਕੀਤਾ ਉਸ ਵੇਲੇ ਵੀ ਆਰਾਧਨਾ ਦਾ ਇਹ ਤਰੀਕਾ ਆਮ ਪਾਇਆ ਜਾਂਦਾ ਸੀ। ਉਸ ਨੇ ਇਨ੍ਹਾਂ ਦਾ ਹਵਾਲਾ ਆਪਣੀਆਂ ਲਿਖਤਾਂ ਵਿੱਚ ਦਿਤਾ ਹੈ। ਮਹਾਤਮਾ ਬੁਧ ਦੇ ਸਮੇਂ ਇਹ ਪ੍ਰਣਾਲੀ ਆਮ ਪ੍ਰਚਲਤ ਸੀ। ੧੫੦ ਬੀ. ਸੀ. ਦੇ ਕਰੀਬ ਪਤੰਜਲੀ ਨੇ ਇਨ੍ਹਾਂ ਤਪਸਿਆਵਾਂ ਦੀਆਂ ਰੀਤਾਂ ਅਤੇ ਪਰੰਪਰਾਵਾਂ ਨੂੰ ਇਕ ਥਾਂ ਤੇ ਇਕੱਠਾ ਕੀਤਾ ਅਤੇ ਉਸ ਦੇ ਇਸ ਗਰੰਥ ਨੂੰ ਅਜੇ ਤਕ ਮੂਲ ਪਾਠ ਦੇ ਤੌਰ ਤੇ ਵਰਤਿਆ ਜਾ ਰਿਹਾ ਹੈ।

ਉਪਨਿਸ਼ਦਾਂ ਵਿੱਚ ਜੋਗ ਦਾ ਭਾਵ ਉਹ ਨਹੀਂ ਸੀ ਲਇਆ ਜਾਂਦਾ ਜੋ ਪਤੰਜਲੀ ਲੈਂਦਾ ਹੈ। ਉਪਨਿਸ਼ਦਾਂ ਅਨੁਸਾਰ ਮਨੁੱਖ ਦੀ ਆਤਮਾ ਪਰਮ-ਆਤਮਾ ਪਾਸੋਂ ਵਿਛੜੀ ਸਮਝੀ ਜਾਂਦੀ ਹੈ। ਇਹ ਵਿਯੋਗ ਹੀ ਮਨੁੱਖ ਦੇ ਸਾਰੇ ਦੁਖਾਂ ਤੇ ਮੁਸ਼ੀਬਤਾਂ ਦਾ ਕਾਰਣ ਹੈ। ਇਨ੍ਹਾਂ ਦੁੱਖਾਂ ਤੋਂ ਛੁਟਕਾਰਾ ਓਦੋਂ ਪ੍ਰਾਪਤ ਹੁੰਦਾ ਹੈ ਜਦੋਂ ਆਤਮਾ ਅਤੇ ਪਰਮ-ਆਤਮਾ ਦਾ ਮੇਲ ਹੋ ਜਾਏ। ਸੋ ਉਪਨਿਸ਼ਦਾਂ ਦੇ ਸਮੇਂ ਤਪਾਂ ਦਾ ਮਨੋਰਥ ਆਤਮਾ ਅਤੇ ਪਰਮ-ਆਤਮਾ ਦਾ ਇਹ ਮਿਲਾਪ ਸੀ ਅਤੇ ਇਸ ਨੂੰ ਏਸੇ ਲਈ ਜੋਗ (ਜੋੜਨਾ) ਕਹਿਆ ਜਾਂਦਾ ਸੀ।

ਪਤੰਜਲੀ, ਜੋਗ ਦਾ ਭਾਵ ਇਸ ਦੇ ਉਲਟ ਲੈਂਦਾ ਹੈ। ਉਹ ਜੋਗ ਨੂੰ 'ਵਿਯੋਗ' ਦੇ ਭਾਵ ਵਿੱਚ ਵਰਤਦਾ ਹੈ। ਪਤੰਜਲੀ ਦਾ 'ਜੋਗ ਮੱਤ' ਕਪਿਲ ਦੇ ਸਾਂਖ ਸ਼ਾਸਤ੍ਰ ਨਾਲ ਮਿਲਦਾ ਜੁਲਦਾ ਹੈ। ਸਾਂਖ ਸ਼ਾਸਤ੍ਰ ਦੇ ਮੁਢਲੀਆਂ ਵਸਤਾਂ ਮੰਨਦਾ ਹੈ, ਇਕ ਪ੍ਰਕ੍ਰਿਤੀ (ਮਾਇਆ) ਅਤੇ ਦੂਸਰੀ ਪੁਰਸ਼ (ਆਤਮਾ)। ਪਤੰਜਲੀ ਦਾ ਜੋਗ ਤੋਂ ਭਾਵ ਪ੍ਰਕ੍ਰਿਤੀ ਤੇ ਪੁਰਸ਼ ਨੂੰ ਵਖਰਾ ਵਖਰਾ ਕਰਨਾ ਹੈ। ਮਨੁੱਖ ਪ੍ਰਕ੍ਰਿਤੀ (ਮਾਇਆ) ਤੇ ਪੁਰਸ਼ (ਆਤਮਾ) ਦਾ ਬਣਿਆ ਹੋਇਆ ਹੈ। ਮਨੁੱਖ ਦੀ ਆਤਮਾ ਇੰਦ੍ਰੀਆਂ ਅਤੇ ਮਨ ਦੇ ਅਸਰ ਹੇਠਾਂ ਦਬੀ ਹੁੰਦੀ ਹੈ। ਜੋਗ, ਆਤਮਾ ਨੂੰ ਇਨ੍ਹਾਂ ਇੰਦ੍ਰੀਆਂ ਅਤੇ ਮਨ ਦੀ ਪਕੜ ਵਿੱਚੋਂ ਆਜ਼ਾਦ ਕਰਾਣਾ ਹੁੰਦਾ ਹੈ। ਇਹ ਤਦ ਹੀ ਹੋ ਸਕਦਾ ਹੈ ਜੇ ਮਨੁੱਖ ਦੀਆਂ ਭੌਤਿਕ ਅਤੇ ਮਾਨਸਿਕ ਖਾਹਸ਼ਾਂ ਨੂੰ ਕੰਟਰੋਲ ਕੀਤਾ ਜਾਏ ਅਤੇ ਜਖਤ ਜਬਤ ਵਿੱਚ ਰਖਿਆ ਜਾਏ।

## ਅ) ਪਤੰਜਲੀ ਦਾ ਯੋਗ ਫਲਸਫਾ

ਪਤੰਜਲੀ ਦਾ ਜੋਗ ਫਲਸਫਾ ਸਾਂਖ ਸ਼ਾਸਤ੍ਰ ਨਾਲ ਬਹੁਤ ਮਿਲਦਾ ਜੁਲਦਾ ਹੈ। ਪਤੰਜਲੀ ਸਾਂਖ ਸ਼ਾਸਤ੍ਰ ਦੇ ਪੰਚੀ ਤੱਤਾਂ ਨੂੰ ਮੰਨਦਾ ਹੈ। ਇਸ ਦੇ ਮੁੱਖ ਅੰਗ ਇਹ ਹਨ :-

੧) ਬ੍ਰਹਿਮੰਡ :-ਪਤੰਜਲੀ ਅਨੁਸਾਰ ਇਹ ਬ੍ਰਹਿਮੰਡ ਕਿਸੇ ਦੀ ਸਿਰਜਣਾ ਨਹੀਂ, ਇਹ ਅਨਾਦੀ ਚੀਜ਼ ਹੈ। ਮਾਦੀ ਰੂਪ ਵਿੱਚ ਇਸ ਬ੍ਰਹਿਮੰਡ ਨੂੰ 'ਪ੍ਰਕ੍ਰਿਤੀ' ਕਹਿਵਾਂ ਜਾਂਦਾ ਹੈ।

੨) ਆਤਮਾ :-ਇਸ ਬ੍ਰਹਿਮੰਡ ਵਿਚ ਅਣਗਿਣਤ ਰੂਹਾਂ ਹਨ ਜਿਹੜੀਆਂ ਜੀਆ ਨੂੰ ਜਿੰਦਗੀ ਪ੍ਰਦਾਨ ਕਰਦੀਆਂ ਹਨ। ਇਹ ਰੂਹਾਂ ਪਵਿੱਤਰ, ਅਨਾਦੀ ਅਤੇ ਅਮਰ ਹਨ, ਪਰ ਇਸ ਬ੍ਰਹਿਮੰਡ ਦੇ ਨਾਲ ਰਲ ਕੇ ਇਹ ਦੁਖ ਤੇ ਸੁਖ ਦੀਆਂ ਭਾਗੀ ਬਣਦੀਆਂ ਹਨ। ਅਸਲੀਅਤ (ਸਤ) ਦੀ ਅਗਿਆਨਤਾ ਦੇ ਕਾਰਣ ਮਨੁੱਖ ਵਿਚ ਭੌਤਿਕ ਖਾਹਸ਼ਾਂ ਅਤੇ ਇਛਾਵਾਂ ਉਤਪੰਨ ਹੁੰਦੀਆਂ ਹਨ, ਜਿਨ੍ਹਾਂ ਤੋਂ ਦੁੱਖ ਤੇ ਮੁਸੀਬਤਾਂ ਪੈਦਾ ਹੋ ਜਾਂਦੀਆਂ ਹਨ। ਸੋ ਅਵਿਦਿਆ ਸਾਰੇ ਆਵਾਗਉਣ ਦੇ ਚੱਕਰ ਦਾ ਕਾਰਨ ਹੈ। ਇਸ ਜੰਮਣ ਮਰਨ, ਭਾਵ ਆਵਾਗਉਣ ਦੇ ਚੱਕਰ ਵਿੱਚੋਂ ਬਚਣਾ ਬੜਾ ਜ਼ਰੂਰੀ ਹੈ।

੩) ਮੁਕਤੀ :-ਪੁਰਸ਼ ਅਤੇ ਪ੍ਰਕ੍ਰਿਤੀ ਨੂੰ ਵਖ ਵਖ ਕਰਨ ਨਾਲ ਮੁਕਤੀ ਪ੍ਰਾਪਤ ਹੁੰਦੀ ਹੈ। ਇਸ ਮੁਕਤੀ ਦੀ ਪ੍ਰਾਪਤੀ ਦਾ ਸਾਧਨ ਗਿਆਨ ਨਹੀਂ, ਬਲਕਿ ਧਿਆਨ ਟਿਕਾਣਾ ਅਤੇ ਸਮਾਧੀ ਹੈ। ਜੋਗ ਮੱਤ ਵਿਚ ਮਨ ਨੂੰ ਜ਼ਬਤ ਵਿੱਚ ਰਖਣ ਵਾਲੀਆਂ ਕਸਰਤਾਂ ਦਿਤੀਆਂ ਗਈਆਂ ਹਨ। ਜੋਗ ਦਾ ਮਨੋਰਥ ਵਿਅਕਤੀ ਨੂੰ ਮਾਇਆ (ਮਾਦਾ) ਦੀ ਜਕੜ ਵਿਚੋਂ ਕਢਣਾ ਹੈ। 'ਚਿਤ' ਮਾਦੇ ਦਾ ਸਭ ਤੋਂ ਉਚਾ ਅਤੇ ਵਧ ਵਿਕਸਤ ਰੂਪ ਹੈ। 'ਜੋਗ' ਉਹ ਰਸਤਾ ਦਸਦਾ ਹੈ ਜਿਸ ਰਾਹੀਂ ਮਨੁੱਖ ਆਪਣੇ ਆਪ ਨੂੰ 'ਚਿਤ' ਦਿਆਂ ਬੰਧਨਾਂ ਤੋਂ ਸੁਤੰਤਰ ਕਰ ਸਕਦਾ ਹੈ। 'ਚਿਤ' ਨੂੰ ਇਸ ਦੇ ਪ੍ਰਕ੍ਰਿਤਕ ਕਰਤਵਾਂ ਤੋਂ ਪਿਛੇ ਹਟਾ ਕੇ ਹੀ, ਦੁਨਿਆਵੀ ਦੁੱਖਾਂ ਤੋਂ ਬਚਿਆ ਜਾਂਦਾ ਹੈ। ਇਸ 'ਚਿਤ' ਵਿਚ ਤਿੰਨਾਂ ਚੀਜ਼ਾਂ ਦਾ ਮੇਲ ਹੁੰਦਾ ਹੈ : ਬੁਧੀ, ਸੁਚੇਤੰਨਤਾ ਅਤੇ ਮਨ।

ਮੁਕਤੀ ਦੀ ਪ੍ਰਾਪਤੀ ਲਈ ਜੋਗ ਦਾ ਮੁੱਖ ਜੋਰ ਮਾਨਸਿਕ ਕ੍ਰਿਆਵਾਂ ਨੂੰ ਦਬਾਣਾ ਹੈ। ਇਸ ਦਾ ਭਾਵ ਗੂੜੀ ਨੀਂਦ ਨਹੀਂ। ਜੋਗ, ਸਮਾਧੀ ਨਾਲ ਚੇਤੰਨਤਾ ਦੀਆਂ ਉਪਰਲੀਆਂ ਤੇਰ੍ਹਾਂ ਨੂੰ ਪਾਰ ਕਰਕੇ ਅੰਦਰ ਪ੍ਰਵੇਸ਼ ਕਰ ਰਹੀ ਸਪਿਰਟ ਨਾਲ ਜਾ ਮਿਲਣਾ ਹੈ।

੯) ਜੋਗ ਦੀ ਕਲਾ :-ਮਨੁੱਖ ਆਪਣੇ ਅਸਲੀ ਤੱਤ ਜਾਂ ਆਪੇ ਨੂੰ ਮਨ ਦੀ ਬਾਹਰਮੁਖੀ ਵਰਤੋਂ ਨਾਲ ਨਹੀਂ ਪਛਾਣ ਸਕਦਾ। ਇਸ ਤਰ੍ਹਾਂ ਦੇ ਪਛਾਣਣ ਲਈ ਮਾਨਸਿਕ ਕ੍ਰਿਆਵਾਂ ਨੂੰ ਦਬਾਉਣਾ ਪੈਂਦਾ ਹੈ ਜਿਹਨਾਂ ਨਾਲ ਸਾਡਾ ਸਾਧਾਰਣ ਜੀਵਣ ਦੈਵੀ ਸੁਭਾਅ ਨੂੰ ਲੁਕੋ ਰਖਦਾ ਹੈ। ਭਾਵੇਂ ਸਾਡੇ ਹਰ ਇਕ ਵਿੱਚ ਆਤਮਾ ਵਸਦੀ ਹੈ ਪਰ ਸਾਨੂੰ ਇਸਦੀ ਚੇਤੰਨਤਾ ਨਹੀਂ ਹੁੰਦੀ ਕਿਉਂਕਿ ਇਹ ਚੇਤੰਨਤਾ ਹੋਰ ਬਾਹਰਲੀਆਂ ਵਸਤਾਂ ਵਿਚ ਬਹੁਤ ਰੁਝੀ ਹੁੰਦੀ ਹੈ। ਇਸ ਚੇਤੰਨਤਾ ਦੇ ਆਤਮਾ ਵਲ ਮੋੜਨ ਲਈ ਬੜੇ ਕਰੜੇ ਜ਼ਬਤ ਅਤੇ ਬੰਧੇਜ ਦੀ ਲੋੜ ਹੁੰਦੀ ਹੈ। ਜੋਗ ਫਲਸਫਾ ਇਸ ਗਲ ਉਤੇ ਜੋਰ ਦੇਂਦਾ ਹੈ ਕਿ ਮਨਸਿਕ ਦਸ਼ਾ ਦਾ ਇਹ ਜ਼ਰੂਰੀ ਬੰਧੇਜ, ਮਾਨਸਿਕ ਖਾਹਸ਼ਾਂ ਨੂੰ ਜਿੱਤਣ

ਨਾਲ ਪ੍ਰਾਪਤ ਹੁੰਦਾ ਹੈ।

ਮਨੁੱਖੀ ਜੀਵਨ ਵਿਚ ਪੁਰਸ਼ (ਆਤਮਾ) ਤੋਂ ਇਲਾਵਾ ਭੌਤਕ ਸਰੀਰ, ਪ੍ਰਾਣ ਅਤੇ ਮਨ ਹੁੰਦੇ ਹਨ। ਇਹ ਆਤਮਾ ਭੋਗਾਂ ਦੀ ਚੋਸ਼ਟਾ ਅਤੇ ਬੇਚੈਨ ਮਨ ਦੇ ਪਰਦੇ ਦੇ ਹੇਠ ਲੁਕੀ ਹੁੰਦੀ ਹੈ ਜਿਹੜੇ ਕਿ ਜੋਗ ਦੇ ਰਸਤੇ ਵਿਚ ਇਕ ਰੁਕਾਵਟ ਬਣਦੇ ਹਨ। ਇਸ ਉਚਾਟ-ਬਿਰਤੀ ਦੇ ਕਈ ਹੋਰ ਸਾਥੀ ਹੁੰਦੇ ਹਨ ਜਿਵੇਂ ਕਿ ਦੁਖ, ਉਦਾਸੀ, ਸਰੀਰ ਦੀ ਅਸਥਿਰਤਾ, ਸਾਹ ਲੈਣਾ ਅਤੇ ਸਾਹ ਬਾਹਰ ਕਢਣਾ ਆਦਿ। ਸਰੀਰਕ ਸਿਹਤ ਜੀਵਨ ਆਦਰਸ਼ ਨਹੀਂ ਹੈ ਪਰ ਇਹ ਅਸਲੀ ਆਦਰਸ਼ ਦੀ ਪ੍ਰਾਪਤੀ ਲਈ ਇਕ ਜ਼ਰੂਰੀ ਸਾਧਨ ਹੈ। ਆਦਰਸ਼ ਦੀ ਪ੍ਰਾਪਤੀ ਦੇ ਰਸਤੇ ਵਿਚ ਰੁਕਾਵਟਾਂ ਨੂੰ ਦੂਰ ਕਰਨ ਲਈ ਜੋਗ ਹੇਠ ਲਿਖਿਆ ਅਸ਼ਟ ਮਾਰਗ ਪੇਸ਼ ਕਰਦਾ ਹੈ :-

੧) ਯਮ :-ਜੋਗ ਦੇ ਅਭਿਆਸ ਲਈ ਪਹਿਲਾਂ ਕੁਝ ਨੈਤਿਕ ਤਿਆਰੀ ਕਰਨੀ ਪੈਂਦੀ ਹੈ। ਜੋਗੀ ਨੂੰ ਪਹਿਲਾਂ ਹੇਠ ਲਿਖੇ ਗੁਣ ਆਪਣੇ ਵਿਚ ਪੈਦਾ ਕਰਨੇ ਪੈਂਦੇ ਹਨ : ਅਹਿੰਸਾ, ਸਤਵਾਦ, ਨੇਕਨੀਤੀ, ਜੱਤ ਸਤ (ਵਿਸ਼ੇ ਨਿਰੋਧ), ਦਾਨ ਸਵੀਕਾਰ ਨਾ ਕਰਨਾ।

ਅਹਿੰਸਾ ਦਾ ਭਾਵ ਹੈ 'ਕਿਸੇ ਨੂੰ ਵੀ ਨਾ ਮਾਰੋ'। ਇਹ ਦੋ ਟੁਕਾ ਹੁਕਮ ਹੈ। ਸਵੈ-ਰਖਿਆ ਵਿੱਚ ਵੀ ਕਿਸੇ ਨੂੰ ਮਾਰਨ ਦੀ ਆਗਿਆ ਨਹੀਂ। ਇਸ ਤੋਂ ਇਲਾਵਾ ਅਹਿੰਸਾ ਦਾ ਮਤਲਬ ਹੈ ਕਿਸੇ ਨੂੰ ਨਫਰਤ ਨਹੀਂ ਕਰਨੀ, ਕਿਸੇ ਵਲ ਕੀਨਾ ਨਹੀਂ ਰਖਣਾ ਅਤੇ ਆਪਣੇ ਸੁਭਾ ਵਿੱਚ ਸਾਉ ਪੁਣਾ ਰਖਣਾ ਹੈ।

੨) ਨਿਯਮ :-ਇਹ ਅੰਦਰਲੀ ਅਤੇ ਬਾਹਰਲੀ ਸ਼ੁਧੀ ਹੈ। ਇਸ ਨਾਲ ਵੈਰਾਗ-ਵਾਨਤਾ ਅਤੇ ਭੌਤਿਕ ਖਾਹਸ਼ਾਂ ਤੋਂ ਸੁਤੰਤਰਤਾ ਮਿਲਦੀ ਹੈ।

੩) ਆਸਣ :-ਸਮਾਧੀ ਲਗਾਣ ਲਈ ਆਸਣ ਇਕ ਜਿਸਮਾਨੀ ਸਾਧਨ ਹਨ। ਅਸੀਂ ਭਜੇ ਫਿਰਦੇ ਜਾਂ ਸੁੱਤੇ ਪਏ ਕਿਸੇ ਚੀਜ਼ ਉਤੇ ਆਪਣਾ ਧਿਆਨ ਨਹੀਂ ਟਿਕਾ ਸਕਦੇ। ਸਮਾਧੀ ਆਰੰਭ ਕਰਨ ਤੋਂ ਪਹਿਲਾਂ ਇਕ ਆਰਾਮ ਵਾਲੇ ਆਸਣ ਵਿਚ ਬੈਠਣਾ ਜ਼ਰੂਰੀ ਹੈ। ਇਹ ਆਸਣ ਬੜਾ ਸਥਿਰ, ਸੁਹਾਉਣਾ ਅਤੇ ਸੌਖਾ ਹੋਣਾ ਚਾਹੀਦਾ ਹੈ। ਇਹ ਸਰੀਰ ਐਸਾ ਬਣਿਆ ਹੋਇਆ ਹੈ ਕਿ ਇਸ ਨੂੰ ਪਸ਼ੂਆਂ ਵਾਲੇ ਵਿਸ਼ੇ ਦਾ ਆਧਾਰ ਵੀ ਬਣਾਇਆ ਜਾ ਸਕਦਾ ਹੈ ਅਤੇ ਦੇਵੀ ਸਤਾ ਦਾ ਵੀ। ਜੋਗੀ ਨੂੰ ਅਜਿਹੀਆਂ ਵਸਤਾਂ ਖਾਣੀਆਂ ਜਾਂ ਪੀਣੀਆਂ ਨਹੀਂ ਚਾਹੀਦੀਆਂ, ਜਿਹੜੀਆਂ ਉਸ ਵਿੱਚ ਬੇਚੈਨੀ ਜਾਂ ਮਦਹੋਸ਼ੀ ਪੈਦਾ ਕਰਨ। ਸਰੀਰਕ ਲੋੜਾਂ ਬੌਧਿਕ ਜ਼ਿੰਦਗੀ ਅਤੇ ਨੈਤਿਕ ਕ੍ਰਿਆ ਦੇ ਅਧੀਨ ਹੋਣੀਆਂ ਚਾਹੀਦੀਆਂ ਹਨ।

੪) ਪ੍ਰਾਣਾਯਾਮ :-ਮਨ ਦੀ ਨਿਰਮਲਤਾ ਸਾਹਾਂ ਨੂੰ ਕੰਟਰੋਲ ਕਰਕੇ ਪ੍ਰਾਪਤ ਕੀਤੀ ਜਾ ਸਕਦੀ ਹੈ। ਸਾਹਾਂ ਦਾ ਵਸੀਕਾਰ ਮਨ ਉਤੇ ਟਿਕਾਉ ਪੈਦਾ ਕਰਨ ਵਾਲਾ ਅਸਰ ਰਖਦਾ ਹੈ। ਇਹ ਛਾਇਆਵਾਦੀ ਸਤਾ ਪੈਦਾ ਕਰ ਦੇਂਦਾ ਹੈ। ਕਈ ਵਾਰ ਇਹ [hyponosis] ਲਿਆ ਦੇਂਦਾ ਹੈ। ਪ੍ਰਾਣਾਯਾਮ ਰਾਹੀਂ ਬਾਕੀ ਇੰਦਰੇ ਵੀ ਬੇਹਿਸ ਹੋ ਜਾਂਦੇ ਹਨ। ਇਸ ਨਿਯੰਤ੍ਰਣ ਨੂੰ ਪੂਰਕ, ਰੇਚਕ ਅਤੇ ਕੁੰਭਕ ਕਹਿੰਦੇ ਹਨ।

੫) ਪ੍ਰਤਯਾਹਾਰ :-ਇਸ ਦਾ ਭਾਵ ਹੈ ਆਪਣੇ ਇੰਦਰਿਆਂ ਨੂੰ ਆਪਣੇ ਕੁਦਰਤੀ

ਕਰਤਵ ਕਰਨੋਂ ਰੋਕਣਾ। ਮੰਤਵ ਇਸ ਦਾ ਇਹ ਹੁੰਦਾ ਹੈ ਕਿ ਮਨ ਉਤੇ ਅਸਰ ਪਾਣ ਵਾਲੀਆਂ ਸਾਰੀਆਂ ਚੀਜ਼ਾਂ ਨੂੰ ਦੂਰ ਰਖਣਾ ਹੈ। ਇਸ ਜ਼ਬਤ ਲਈ ਆਵਾਰਾ ਵੇਗਾਂ ਅਤੇ ਮੁੜ ਮੁੜ ਆਉਣ ਵਾਲੇ ਖਿਆਲਾਂ ਨੂੰ ਦੂਰ ਰਖਣਾ ਹੁੰਦਾ ਹੈ।

੬), ੭) ਧਿਆਨ ਤੇ ਧਾਰਨਾ :-ਇਸ ਦਾ ਭਾਵ ਹੈ ਧਿਆਨ ਟਿਕਾਣਾ। ਸਤ ਜਾਂ ਸਚਾਈ ਦਾ ਸਹੀ ਗਿਆਨ ਓਦੋਂ ਹੁੰਦਾ ਹੈ, ਜਦੋਂ ਚੇਤਨਤਾ ਨੂੰ ਅੰਦਰਲੀਆਂ ਅਤੇ ਬਾਹਰਲੀਆਂ ਤਬਦੀਲੀਆਂ ਤੋਂ ਲਗਾਤਾਰ ਬਚਾਕੇ ਰਖਿਆ ਜਾਏ। ਇਸ ਮਨ ਨੂੰ ਕਿਸੇ ਹੋਰ ਪਾਸੇ ਜਾਣੋਂ ਕਾਫੀ ਸਮੇਂ ਲਈ ਰੋਕਿਆ ਜਾਏ। ਅਜਿਹਾ ਕਰਨ ਲਈ ਧਿਆਨ ਕਿਸੇ ਇਕ ਥਾਂ ਤੇ ਟਿਕਾਣਾ ਪੈਂਦਾ ਹੈ। ਸਾਧਾਰਣ ਜੀਵਨ ਵਿਚ ਕਦੀ ਕੋਈ ਖਿਆਲ ਆ ਜਾਂਦਾ ਹੈ ਅਤੇ ਕਦੇ ਕੋਈ। ਮਨ ਕਦੇ ਕਿਸੇ ਵਸਤ ਤੇ ਚਲਾ ਜਾਂਦਾ ਹੈ ਅਤੇ ਕਦੇ ਕਿਸੇ ਤੇ। ਇਹ ਕਦੇ ਇਕ ਥਾਂ ਤੇ ਬਹੁਤਾ ਟਿਕਦਾ ਹੀ ਨਹੀਂ। ਜੇ ਟਿਕਦਾ ਹੈ ਤਾਂ ਬਹੁਤ ਥੋੜੇ ਸਮੇਂ ਲਈ। ਧਿਆਨ ਓਦੋਂ ਟਿਕਦਾ ਹੈ ਜਦੋਂ ਬਾਹਰੋਂ ਵਿਘਨ ਪਾਣ ਵਾਲੀ ਕੋਈ ਗਲ ਨ ਹੋਵੇ। ਧਿਆਨ ਟਿਕਾਣ ਨਾਲ ਅਖੀਰ ਸਮਾਧੀ ਲਗ ਜਾਂਦੀ ਹੈ ਜਦੋਂ ਜੋਗੀ ਨੂੰ ਆਪਾ ਭੁਲ ਜਾਂਦਾ ਹੈ। ਸਰੀਰ ਅਤੇ ਮਨ ਬਾਹਰਲੇ ਅਸਰਾਂ ਲਈ ਮਰ ਜਾਂਦੇ ਹਨ। ਕੇਵਲ ਧਿਆਨ ਟਿਕਾਣ ਵਾਲੀ ਵਸਤ ਹੀ ਦਿੱਸ ਰਹੀ ਹੁੰਦੀ ਹੈ। ਜਦੋਂ ਜੋਗੀ ਆਪਣੇ ਸਰੀਰ ਅਤੇ ਮਨ ਨੂੰ ਬਾਹਰਲੇ ਅਸਰਾਂ ਤੋਂ ਪੂਰੀ ਤਰਾਂ ਮਾਰ ਲਵੇ ਤਾਂ ਉਸ ਵਿੱਚ ਬੜੀਆਂ ਸ਼ਕਤੀਆਂ ਪੈਦਾ ਹੋ ਜਾਂਦੀਆਂ ਹਨ। ਉਹ ਕੰਧਾਂ ਦੇ ਵਿਚੋਂ ਦੀ ਦੇਖ ਸਕਦਾ ਹੈ, ਆਪ ਅਲੋਪ ਹੋ ਸਕਦਾ ਹੈ, ਦੂਸਰਿਆਂ ਦੇ ਮਨ ਦੀ ਵਿਥਿਆ ਬੁਝ ਲੈਂਦਾ ਹੈ। ਪਰ ਇਹ ਸਿਧੀਆਂ, ਮੁਕਤੀ ਪ੍ਰਾਪਤ ਕਰਨ ਦੇ ਰਸਤੇ ਵਿੱਚ ਰੁਕਾਵਟ ਬਣ ਜਾਂਦੀਆਂ ਹਨ।

੮) ਸਮਾਧੀ :-ਇਹ ਜੋਗੀ ਦੀ ਵਿਸਮਾਦੀ ਹਾਲਤ ਹੁੰਦੀ ਹੈ, ਜਦੋਂ ਉਸ ਦਾ ਸੰਬੰਧ ਬਾਹਰਲੀ ਭੌਤਿਕ ਦੁਨੀਆਂ ਨਾਲੋਂ ਬਿਲਕੁਲ ਟੁੱਟ ਜਾਂਦਾ ਹੈ। ਏਹੀ ਜੋਗੀ ਦਾ ਟੀਚਾ ਜਾਂ ਨਿਸ਼ਾਨਾ ਹੁੰਦਾ ਹੈ। ਜੋਗੀ ਦੀ ਆਤਮਾ ਇਸ ਮਾਇਕ ਹੋਂਦ ਤੋਂ ਉਤਾਂਹ ਉਠ ਜਾਂਦੀ ਹੈ ਅਤੇ ਅਨਾਦੀ ਹੋਂਦ ਬਣ ਜਾਂਦੀ ਹੈ।

ਇਸ ਹਾਲਤ ਵਿੱਚ ਆ ਕੇ ਜੋਗੀ ਸੱਤ ਦਾ ਗਿਆਨ ਅਨੁਭਵ ਰਾਹੀਂ ਪ੍ਰਾਪਤ ਕਰ ਲੈਂਦਾ ਹੈ। ਇਸ ਅਨੁਭਵ ਰਾਹੀਂ ਪ੍ਰਾਪਤ ਕੀਤਾ ਗਿਆਨ ਅਨੁਮਾਨ ਅਤੇ ਧਰਮ ਗਰੰਥਾਂ ਰਾਹੀਂ ਪ੍ਰਾਪਤ ਕੀਤੇ ਗਿਆਨ ਨਾਲੋਂ ਵਿਭਿੰਨ ਹੁੰਦਾ ਹੈ। ਇਹ ਸਿੱਧਾ ਪ੍ਰਤੱਖ ਗਿਆਨ ਹੁੰਦਾ ਹੈ। ਸਮਾਧੀ ਇਕ ਲਗਾਤਾਰ ਅਨੁਭਵ ਹੁੰਦਾ ਹੈ। ਇਹ ਕਈ ਵਾਰ ਵਿੱਚੋਂ ਟੁੱਟ ਜਾਂਦਾ ਹੈ। ਹੌਲੀ ਹੌਲੀ ਇਹ ਅਨੁਭਵ ਜੁੜ ਜਾਂਦਾ ਹੈ ਅਤੇ ਜੋਗੀ ਨਿਰਚੇਤ ਹਾਲਤ ਵਿੱਚ ਚਲਾ ਜਾਂਦਾ ਹੈ। ਏਥੇ ਉਹ ਅਨਹਦ ਸ਼ਬਦ ਦੀ ਆਵਾਜ਼ ਸੁਣਦਾ ਹੈ। ਇਸ ਨੂੰ ਦਸਵਾਂ ਦੁਆਰ ਵੀ ਕਹਿੰਦੇ ਹਨ।

ਸਮਾਧੀ ਦੀ ਹਾਲਤ ਤਕ ਪਹੁੰਚਣ ਤੋਂ ਪਹਿਲਾਂ ਜੋਗੀ ਦੇ ਸਾਰੇ ਉਪਾਅ ਨਕਾਰਤਕਮ ਹੁੰਦੇ ਹਨ। ਜਦੋਂ 'ਪੁਰਸ਼' ਨੂੰ ਪ੍ਰਕ੍ਰਿਤੀ ਨਾਲੋਂ ਉਹ ਵੱਖ ਕਰ ਦੇਂਦਾ ਹੈ ਤਾਂ ਉਸ ਦੀ ਆਤਮਾ ਦਾ ਸਕਾਰਤਮਕ ਪ੍ਰਗਟਾ ਸ਼ੁਰੂ ਹੁੰਦਾ ਹੈ। ਇਹ ਸਮਾਧੀ ਦਾ ਸਭ ਤੋਂ ਉਚਾ ਰੂਪ ਹੁੰਦਾ ਹੈ। ਏਥੇ ਆਤਮਾ ਅਤੇ ਜਿਸਮ ਦਾ ਨਿਖੇੜਾ ਪੂਰਾ ਹੋ ਜਾਂਦਾ ਹੈ। ਇਹ ਇਕ ਸ਼ਾਂਤ

ਦੀ ਅਜਿਹੀ ਦਸ਼ਾ ਪਦਾ ਹੋ ਜਾਂਦੀ ਹੈ, ਜਿਥੇ ਬਾਹਰ ਦਾ ਕੋਈ ਝਗੜਾ ਝਾਂਬਾ ਅਸਰ ਨਹੀਂ ਰਖਦਾ। ਇਹ ਰਹੱਸਵਾਦੀ ਹਾਲਤ ਹੁੰਦੀ ਹੈ, ਜਿਸ ਨੂੰ ਕੋਈ ਬਿਆਨ ਨਹੀਂ ਕਰ ਸਕਦਾ। ਇਹ ਹਾਲਤ ਬਹੁਤੀ ਦੇਰ ਤਕ ਨਹੀਂ ਰਹਿ ਸਕਦੀ। ਕੁਝ ਦੇਰ ਦੇ ਬਾਅਦ ਇਹ ਹਟ ਜਾਂਦੀ ਹੈ।

ਸ) ਪਰਾ-ਪ੍ਰਕ੍ਰਿਤਕ ਸ਼ਕਤੀਆਂ :- ਜਾਦੂ ਦਾ ਅਲੌਕਿਕ ਮਾਰਗ ਜੋਗ ਦੀ ਮੁਕਤੀ ਦੀ ਇਸ ਪ੍ਰਣਾਲੀ ਨਾਲ ਘੁਲ ਮਿਲ ਗਇਆ ਹੈ। ਜੋਗ ਦੇ ਸਾਧਨਾਂ ਦੇ ਸਮੇਂ ਜੋਗੀ ਕੁਝ ਜਾਦੂ ਦੀਆਂ ਸੱਤਾਵਾਂ ਪ੍ਰਾਪਤ ਕਰ ਲੈਂਦਾ ਹੈ। ਪਰ ਜੋਗੀ ਦਾ ਇਹ ਅਸਲੀ ਆਦਰਸ਼ ਨਹੀਂ। ਅਸਲੀ ਜੀਵਨ ਮਨੋਰਥ ਪੁਰਸ਼ ਨੂੰ ਪ੍ਰਕ੍ਰਿਤੀ ਨਾਲੋਂ ਨਿਖੇੜ ਕੇ ਮੁਕਤੀ ਪ੍ਰਾਪਤ ਕਰਨਾ ਹੈ। ਜੇ ਪਰਾ-ਪ੍ਰਕ੍ਰਿਤਕ ਸੱਤਾਵਾਂ ਪ੍ਰਾਪਤ ਕਰਕੇ ਜੋਗੀ ਜਾਦੂਗਰੀ ਵਿੱਚ ਪੈ ਜਾਵੇ ਤਾਂ ਉਹ ਆਪਣੇ ਮੁਕਤੀ ਦੇ ਨਿਸ਼ਾਨੇ ਤੋਂ ਉਕ ਜਾਂਦਾ ਹੈ। ਫਿਰ ਵੀ ਇਹ ਪਹਿਲੀਆਂ ਸੱਤ ਸਟੇਜਾਂ ਬਿਨਾਂ ਲਾਭ ਤੋਂ ਨਹੀਂ। ਹਰ ਇਕ ਦਾ ਕੋਈ ਨਾ ਕੋਈ ਲਾਭ ਹੈ। ਆਸਣਾਂ ਰਾਹੀਂ ਜੋਗੀ ਇਤਨੀ ਸ਼ਕਤੀ ਪ੍ਰਾਪਤ ਕਰ ਲੈਂਦਾ ਹੈ ਕਿ ਇਸ ਉਤੇ ਗਰਮੀ ਸਰਦੀ ਦਾ ਕੋਈ ਅਸਰ ਹੀ ਨਹੀਂ ਪੈਂਦਾ। ਇਹਨਾਂ ਨਾਲ ਪਰਾ-ਇੰਦ੍ਰਿਆਵੀ ਵਸਤਾਂ ਦਾ ਗਿਆਨ ਪ੍ਰਾਪਤ ਹੋ ਜਾਂਦਾ ਹੈ। ਜੋਗੀ ਬਹੁਤ ਫਾਸਲੇ ਤੋਂ ਵਸਤਾਂ ਦੇਖ ਸਕਦਾ ਹੈ ਅਤੇ ਆਵਾਜ਼ਾਂ ਸੁਣ ਸਕਦਾ ਹੈ। ਉਹ ਇਕ ਦੌੜ ਦੀ ਭੌਤਿਕ ਤਾਕਤ ਹਾਸਲ ਕਰ ਸਕਦਾ ਹੈ। ਉਸ ਨੂੰ ਬੀਤੇ ਸਮੇਂ ਦਾ ਗਿਆਨ ਹੋ ਜਾਂਦਾ ਹੈ। ਉਹ ਦੂਸਰੇ ਮਨ ਦੇ ਵਿਚਾਰ ਪੜ੍ਹ ਲੈਂਦਾ ਹੈ। ਉਹ ਭੂਤ, ਵਰਤਮਾਨ ਅਤੇ ਭਵਿੱਖ ਨੂੰ ਜਾਣ ਸਕਦਾ ਹੈ। ਉਹ ਆਪਣੇ ਜਿਸਮ ਨੂੰ ਅਲੋਪ ਕਰ ਚੁੱਕਾ ਹੈ। ਉਸ ਨੂੰ ਆਪਣੀ ਮੌਤ ਦਾ ਪਤਾ ਲਗ ਜਾਂਦਾ ਹੈ। ਉਹ ਬ੍ਰਹਿਮੰਡ ਦੇ ਪੁਲਾੜ ਦਾ ਗਿਆਨ ਹਾਸਲ ਕਰ ਲੈਂਦਾ ਹੈ।

ਇਹ ਸੱਤਾਵਾਂ ਜਾਂ ਸਿਧੀਆਂ ਸਮਾਧੀ ਦੇ ਰਸਤੇ ਵਿੱਚ ਰੁਕਾਵਟਾਂ ਬਣ ਜਾਂਦੀਆਂ ਹਨ। ਇਹ ਉਚੇਰੇ ਜੀਵਨ ਦੀਆਂ ਸਾਉਪਜ ਹੁੰਦੀਆਂ ਹਨ। ਮੁਕਤੀ ਦੀ ਪ੍ਰਾਪਤੀ ਤਾਂ ਇਹਨਾਂ ਸੱਤਾਵਾਂ ਦਾ ਖਿਆਲ ਛੱਡ ਕੇ ਹੀ ਹੋ ਸਕਦੀ ਹੈ। ਜਿਹੜਾ ਜੋਗੀ ਇਹਨਾਂ ਸਿਧੀਆਂ ਦੀ ਪ੍ਰਾਪਤੀ ਵਲ ਪੈ ਜਾਏ, ਉਹ ਹੇਠਾਂ ਡਿਗ ਜਾਂਦਾ ਹੈ।

ਇਹ ਸਿਧੀਆਂ ਚਾਰ ਤਰੀਕਿਆਂ ਨਾਲ ਪ੍ਰਾਪਤ ਹੋ ਸਕਦੀਆਂ ਹਨ, ਪੈਦਾਇਸ਼ੀ ਔਸ਼ਧੀ ਨਾਲ, ਮੰਤਰਾਂ ਨਾਲ, ਤਪਾਂ ਨਾਲ ਅਤੇ ਸਮਾਧੀ ਨਾਲ, ਪਰ ਸਮਾਧੀ ਉਤੇ ਵਧੇਰੇ ਜ਼ੋਰ ਦਿਤਾ ਗਇਆ ਹੈ।

ਹ) ਰੱਬ :- ਪਤੰਜਲੀ ਦੇ ਮੱਤ ਦਾ ਈਸ਼ਵਰਵਾਦ ਜ਼ਰੂਰੀ ਤੇ ਮਹੱਤਵਪੂਰਣ ਭਾਗ ਨਹੀਂ। ਸ਼ਖਸੀ ਰੱਬ ਜੋਗ ਧਿਆਨ ਤੇ ਸਮਾਧੀ ਦਾ ਇਕ ਸਾਧਨ ਹੈ। ਉਹ ਪਤੰਜਲੀ ਰੱਬ ਨੂੰ ਮੰਨਦਾ ਹੈ ਪਰ ਉਸ ਨੂੰ ਸਿਰਜਣਹਾਰ ਨਹੀਂ ਮੰਨਦਾ। ਰੱਬ ਹਰ ਯੁਗ ਵਿੱਚ ਰੱਬੀ ਬਾਣੀ ਦਾ ਐਲਾਨ ਕਰਦਾ ਹੈ। 'ਓਮ' ਦੀ ਆਵਾਜ਼ ਰੱਬ ਦੀ ਪ੍ਰਤਿਨਿਧ ਹੈ ਅਤੇ ਇਸ ਦੇ ਜਾਪ ਨਾਲ ਮਨ ਰਬ ਉਤੇ ਟਿਕ ਜਾਂਦਾ ਹੈ।

ਮਨੁੱਖ ਦਾ ਆਦਰਸ਼ ਰਬ ਨਾਲ ਮੇਲ ਨਹੀਂ। ਅਸਲੀ ਜੀਵਨ ਮਨੋਰਥ 'ਪੁਰਸ਼' ਅਤੇ 'ਪ੍ਰਕ੍ਰਿਤੀ' ਨੂੰ ਵਖ ਵਖ ਕਰਨਾ ਹੈ। ਰਬ 'ਪੁਰਸ਼ ਵਿਸ਼ੇਸ਼' ਹੈ ਅਤੇ ਸਿਰਜਣਹਾਰ

ਤੇ ਪਾਲਣਹਾਰ ਨਹੀਂ। ਉਹ ਮਨੁੱਖਾਂ ਨੂੰ ਉਨ੍ਹਾਂ ਦੇ ਕਰਮਾਂ ਦੀ ਨਾ ਸਜ਼ਾ ਦੇਂਦਾ ਹੈ ਅਤੇ ਨਾ ਹੀ ਕੋਈ ਇਨਾਮ। ਜੋਗ ਫਲਸਫ਼ੇ ਨੇ ਤਾਂ ਰਬ ਦਾ ਸੰਕਲਪ ਕੇਵਲ ਜ਼ਮਾਨੇ ਅਨੁਸਾਰ ਚਲਣ ਖਾਤਰ ਹੀ ਦਿਤਾ ਸੀ।

### ਕ) ਗੋਰਖ ਨਾਥ ਦਾ ਜੋਗ ਮਤ :

ਜੋਗੀ ਦੇ ਪ੍ਰਕਾਰ ਦੇ ਹਨ, ਇਕ ਔਘੜ ਅਤੇ ਦੂਸਰੇ ਕਨਫਟੇ। ਕਨਫਟੇ ਜੋਗੀਆਂ ਦਾ ਆਚਾਰਯ ਗੋਰਖ ਹੈ। ਆਦਿ ਨਾਥ ਨਿਪਾਲ ਦਾ ਇਕ ਮਹਾਂ ਪੁਰਖ ਸੀ। ਇਹ ਬੋਧੀ ਦੇਵਤਾ ਸੀ। ਉਸ ਦਾ ਚੇਲਾ ਮਛੰਦਰ ਨਾਥ ਸੀ। ਮਛੰਦਰ ਨਾਥ ਦੇ ਅਗੇ ਬਹੁਤ ਚੇਲੇ ਸਨ। ਇਨ੍ਹਾਂ ਵਿੱਚੋਂ ਇਕ ਗੋਰਖ ਨਾਥ ਸੀ। ਗੋਰਖ ਨਾਥ ਆਪਣੇ ਗਰੂ ਮਛੰਦਰ ਨਾਥ ਨਾਲੋਂ ਬਹੁਤ ਤਰੱਕੀ ਕਰ ਗਏ ਸਨ। ਗੋਰਖ ਨਾਥ ਜੀ ਨੇ ਆਪਣੇ ਚੇਲਿਆਂ ਦੇ ਕੰਨ ਪੜਵਾਏ ਤੇ ਮੁੰਦਰਾਂ ਪਵਾਈਆਂ। ਸੋ ਉਸ ਦੇ ਮੱਤ ਨੂੰ ਕਨਫਟੇ ਜੋਗੀਆਂ ਦਾ ਮੱਤ ਕਿਹਾ ਜਾਂਦਾ ਹੈ। ਗੋਰਖ ਨਾਥ ਕਬੀਰ ਜੀ ਦਾ ਸਮਕਾਲੀ ਸੀ। ਸੋ ਗੋਰਖ ਨਾਥ ਦਾ ਸੰਬੰਧ ਬੁਧ ਮੱਤ ਨਾਲ ਬਣ ਜਾਂਦਾ ਹੈ। ਗੋਰਖਨਾਥ ਨੇ ਬੁਧ ਮਤ ਦੇ ਮਹਾਯਾਨ ਫਿਰਕੇ ਨੂੰ ਸ਼ੈਵ ਮੱਤ ਵਿੱਚ ਬਦਲ ਦਿਤਾ। ਇਸ ਤਰ੍ਹਾਂ ਜੋਗ ਮੱਤ ਦਾ ਸੰਬੰਧ ਸ਼ੈਵ ਮਤ ਨਾਲ ਵੀ ਕਾਇਮ ਹੋ ਗਿਆ।

ਗੋਰਖ ਦੇ ਜੋਗੀਆਂ ਦੇ ਅਗੇ ਬਾਰਾਂ ਫਿਰਕੇ ਹਨ, ੧. ਹੇਤੂ, ੨. ਪਾਣ, ੩. ਆਈ, ੪. ਗਮਯ, ੫. ਪਾਗਲ, ੬. ਗੋਪਾਲ, ੭. ਕੰਥੜੀ, ੮. ਬਨ, ੯. ਧੂਜ, ੧੦. ਚੋਲੀ, ੧੧. ਰਾਵਲ ਤੇ ੧੨. ਦਾਸ। ਇਹ ਗੋਰਖ ਨਾਥ ਦੇ ਜੋਗੀ ਕੰਨ ਵਿੱਚ ਮੁੰਦ੍ਰਾਂ ਪਾਉਂਦੇ ਹਨ, ਖਪਰ ਫੜ ਕੇ ਭਿਖਿਆ ਮੰਗਦੇ ਹਨ, ਲੀਰਾਂ ਦੀ ਬਣੀ ਖਿੱਥਾ ਗੋਦੜੀ ਪਹਿਨਦੇ ਹਨ, ਇਕ ਡੰਡਾ ਪਾਸ ਰਖਦੇ ਹਨ, ਗਲੇ ਵਿੱਚ ਨਾਦ ਤੇ ਸਿੰਛੀ ਲਟਕਾ ਕੇ ਰਖਦੇ ਹਨ ਜਿਹਨਾਂ ਨੂੰ ਇਹ ਵਜਾਉਂਦੇ ਹਨ ਇਹ ਗ੍ਰਹਿਸਤ ਆਸ਼ਰਮ ਵਿਚ ਨਹੀਂ ਪੈਂਦੇ। ਬਸਤੀਆਂ ਤੋਂ ਦੂਰ ਰਹਿੰਦੇ ਹਨ। ਪਿੰਡੇ ਤੇ ਸੁਆਹ ਮਲਦੇ ਹਨ ਤੇ ਸਿਰ ਤੇ ਜਟਾਂ ਰਖਦੇ ਹਨ।

### ਖ) ਜੋਗ ਮਤ ਦਾ ਮਨੁੱਖੀ ਜੀਵ ਵਿਗਿਆਨ [Physiology]

ਜੋਗ ਮਤ ਦਾ ਆਪਣਾ ਹੀ ਜੀਵ ਵਿਗਿਆਨ ਹੈ, ਜੋ ਅਜ ਕਲ ਦੇ ਜੀਵ ਵਿਗਿਆਨ ਨਾਲ ਬਿਲਕੁਲ ਨਹੀਂ ਮਿਲਦਾ। ਇਹ ਜੀਵ ਵਿਗਿਆਨ ਉਹਨਾਂ ਨਾੜੀਆਂ ਬਾਰੇ ਹੈ ਜੋ ਸਾਰੇ ਸਰੀਰ ਵਿੱਚ ਪ੍ਰਵੇਸ਼ ਕਰ ਰਹੀਆਂ ਹਨ। ਇਹ ਹੁਣ ਦੀਆਂ ਤੰਤੂਆਂ [Nerves] ਨਾਲ ਸਮ ਰੂਪ ਨਹੀਂ। ਸ਼ਾਇਦ ਇਹ ਇਤਨੀਆਂ ਬਰੀਕ ਹੋਣ ਕਿ ਦਿਸਦੀਆਂ ਹੀ ਨ ਹੋਣ। ਇਨ੍ਹਾਂ ਦੀ ਗਿਣਤੀ ੭੦ ਕਰੋੜ ਦੇ ਕਰੀਬ ਦਸੀ ਜਾਂਦੀ ਹੈ, ਇਹ ਕਈ ਚਕਰਾਂ ਵਿਚ ਜਾ ਕੇ ਮਿਲਦੀਆਂ ਹਨ। ਰੀੜ੍ਹ ਦੀ ਹੱਡੀ ਦੇ ਹੇਠਲੇ ਸਿਰੇ ਉਤੇ ਇਕ ਕੁੰਡਲਨੀ ਹੈ, ਜੋ ਉਰਜਾ ਦਾ ਕੇਂਦਰ ਹੈ ਅਤੇ ਜੋ ਬਾਕੀ ਚਕਰਾਂ ਨੂੰ ਕ੍ਰਿਆਵਾਂ ਕਰਣ ਲਈ ਉਤੇਜਿਤ ਕਰਦੀ ਹੈ। ਇਸ ਰੀੜ੍ਹ ਦੀ ਹੱਡੀ ਵਿਚੋਂ ਦੀ ਵਿਸ਼ੇਸ਼ ਮਹੱਤਤਾ ਰਖਣ ਵਾਲੀਆਂ ਤਿੰਨ ਵੱਡੀਆਂ ਨਾੜੀਆਂ ਲੰਘਦੀਆਂ ਹਨ, ਇੜਾ, ਪਿੰਗਲਾ ਅਤੇ ਸੁਖਮਨਾ। ਸੁਖਮਨਾ ਸਭ ਦੀ ਸਿਰਤਾਜ਼ ਹੈ।

ਇਸ ਦੇ ਸੱਜੇ ਪਾਸੇ ਪਿੰਗਲਾ ਹੈ ਅਤੇ ਖੱਬੇ ਪਾਸੇ ਇੜਾ ਹੈ। ਇਸ ਨਾੜੀ ਦੇ ਛੇ



ਕੇਂਦਰ ਹਨ, ਜਿਨ੍ਹਾਂ ਨੂੰ ਪਦਮ ਕਹਿੰਦੇ ਹਨ। ਇਹ ਪਦਮ ਦੇਖੇ ਨਹੀਂ ਜਾ ਸਕਦੇ। ਇਹ ਚਕਰ ਮਾਨਸਿਕ ਗ਼ੈਬੀ ਤਾਕਤ ਦੇ ਕੇਂਦਰ ਹਨ। ਸਭ ਤੋਂ ਹੇਠਲੇ ਚਕਰ ਵਿਚ ਬ੍ਰਹਮ ਨਿਵਾਸ ਕਰਦਾ ਮੰਨਿਆ ਗਇਆ ਹੈ ਜੋ ਸ਼ਿਵ ਲਿੰਗ ਦੇ ਰੂਪ ਵਿਚ ਹੈ ਅਤੇ ਉਸਦੇ ਗਿਰਦ ਸਰਪਨੀ ਦੇਵੀ ਕੁੰਡਲ ਮਾਰੀ ਬੈਠੀ ਹੈ। ਇਸ ਦੇਵੀ ਨੂੰ ਇਸ ਆਸਣ ਵਿਚ ਕੁੰਡਲਣੀ ਕਹਿੰਦੇ ਹਨ। ਇਸ ਨੂੰ ਜਗਾ ਕੇ ਕਰਮਾਤੀ ਤਾਕਤ ਪੈਦਾ ਕੀਤੀ ਜਾਂਦੀ ਹੈ।

ਅਜੇ ਤਕ ਡਾਕਟਰਾਂ surgeons ਨੇ ਏਹੋ ਜੇਹੀ ਚੀਜ਼ ਕੋਈ ਨਹੀਂ ਵੇਖੀ।

### ਗ) ਅਨਹੱਦ ਸ਼ਬਦ ਤੇ ਦਸਮ ਦੁਆਰ :

ਜੋਗ ਮੱਤ ਦਾ ਇਹ ਖਿਆਲ ਹੈ ਕਿ ਜੇ ਸਾਰੇ ਇੰਦਰਿਆਂ ਨੂੰ ਸਿਬਲ ਕਰ ਦਿਤਾ ਜਾਏ ਤਾਂ ਦਸਵਾਂ ਦੁਆਰ ਖੁਲ੍ਹਦਾ ਹੈ ਜਿਸ ਰਾਹੀਂ ਇਨਸਾਨ ਸੱਤ ਦਾ ਗਿਆਨ ਪ੍ਰਾਪਤ ਕਰਦਾ ਹੈ। ਉਸ ਨੂੰ ਇਕ ਗ਼ੈਬੀ ਆਵਾਜ਼ ਸੁਣੀਦੀ ਹੈ ਜੋ ਬੜਾ ਉਚੇ ਦਰਜੇ ਦਾ ਸੰਗੀਤ ਹੁੰਦਾ ਹੈ। ਇਸ ਨੂੰ ਅਨਹੱਦ ਸ਼ਬਦ ਕਹਿੰਦੇ ਹਨ। ਇਹ ਇਕ ਅਸੀਮਿਤ ਤੇ ਅਨਾਦੀ ਸੰਗੀਤ ਹੈ ਜੋ ਹਰ ਵੇਲੇ ਵਜ ਰਹਿਆ ਹੁੰਦਾ ਹੈ ਪਰ ਇਹ ਸੁਣਦਾ ਦਸਵੇਂ ਦੁਆਰ ਵਿਚ ਹੀ ਹੈ। ਇਸ ਸਰੀਰ ਵਿੱਚ ਨੌਂ ਦਰਵਾਜ਼ੇ ਹਨ, ਜੋ ਸਭ ਨੂੰ ਦਿਸਦੇ ਹਨ। ਇਹ ਦਸਵਾਂ ਦੁਆਰ ਦਿਸਦਾ ਨਹੀਂ। ਇਸ ਰਾਹੀਂ ਪਰਾ-ਇੰਦਰਿਆਵੀ ਗਿਆਨ ਹੁੰਦਾ ਹੈ। ਇਹ ਗਿਆਨ ਦਾ ਪਰਾ-ਇੰਦਰਿਆਵੀ ਮਾਧਿਅਮ ਹੈ। ਜੋਗੀ ਇਸ ਸੰਗੀਤ ਨੂੰ ਸਮਾਧੀ ਦੀ ਹਾਲਤ ਵਿੱਚ ਸੁਣਦੇ ਹਨ।

### ਘ) ਜੋਗ ਦਾ ਵਿਰੋਧ :-

ਸਿੱਖ ਧਰਮ ਜੋਗ ਦੇ ਸਾਰੇ ਫਲਸਫੇ ਨਾਲ ਅਤੇ ਇਸਦੇ ਸਾਰੇ ਸਾਧਨਾਂ ਨਾਲ ਸਹਿਮਤ ਨਹੀਂ। ਜੋਗ ਮੱਤ ਦੇ ਕਈ ਅੰਗਾਂ ਦਾ ਉਹ ਕਰੜਾ ਵਿਰੋਧ ਕਰਦਾ ਹੈ।

### ੧. ਪ੍ਰਕ੍ਰਿਤੀ ਤੇ ਪੁਰਸ਼ ਦਾ ਸੰਕਲਪ :-

ਜੋਗ ਮਤ ਸਾਂਖ ਸ਼ਾਸਤ੍ਰ ਨਾਲ ਮਿਲਦਾ ਜੁਲਦਾ ਹੈ। ਸਾਂਖ ਸ਼ਾਸਤ੍ਰ ਵਾਂਗ ਪਤੰਜਲੀ ਦੇ ਅਨਾਦੀ ਅਤੇ ਮੁਢਲੀਆਂ ਚੀਜ਼ਾਂ ਮੰਨਦਾ ਹੈ, ਇਕ ਪ੍ਰਕ੍ਰਿਤੀ (ਮਾਇਆ) ਅਤੇ ਇਕ ਪੁਰਸ਼ (ਆਤਮਾ)। ਸਿੱਖ ਧਰਮ ਇਸ ਦਾ ਸਖਤ ਵਿਰੋਧ ਕਰਦਾ ਹੈ। ਸਿੱਖ ਧਰਮ ਅਨੁਸਾਰ ਸਾਰੀ ਸ੍ਰਿਸ਼ਟੀ ਨੂੰ ਸਾਜਣਵਾਲਾ ਇਕ ਵਾਹਿਗੁਰੂ ਹੈ ਅਤੇ ਪ੍ਰਕ੍ਰਿਤੀ (ਮਾਇਆ) ਅਨਾਦੀ ਨਹੀਂ। ਇਹ ਸ੍ਰਿਸ਼ਟੀ ਉਸ ਵਾਹਿਗੁਰੂ ਦਾ ਆਪਣਾ ਹੀ ਪਾਸਾਰਾ ਹੈ। ਗੁਰੂ ਨਾਨਕ ਸਾਹਿਬ ਫੁਰਮਾਂਦੇ ਹਨ :-

“ਸੁੰਨ ਕਲਾ ਅਪਰੰਪਰਿ ਧਾਰੀ । ਆਪਿ ਨਿਰਾਲਮੁ ਅਪਰ ਅਪਾਰੀ ॥

ਆਪੇ ਕੁਦਰਤਿ ਕਰਿ ਕਰਿ ਦੇਖੈ ਸੁੰਨਹੁ ਸੁੰਨ ਉਪਾਇਦਾ ।”

(ਮਾਰੂ ਮ: ੧, ਪੰਨਾ ੧੦੩੭)

### ੨) ਰੱਬ ਦਾ ਸੰਕਲਪ :-

ਜੋਗ ਮੱਤ ਰੱਬ ਨੂੰ ਕੇਵਲ ਧਿਆਨ ਟਿਕਾਣੇ ਦਾ ਸਾਧਨ ਮੰਨਦਾ ਹੈ, ਉਸ ਨੂੰ ਸਿਰਜਣਹਾਰ, ਪਾਲਣਹਾਰ ਅਤੇ ਕਰਮਾਂ ਦਾ ਫਲ ਦੇਣ ਵਾਲਾ ਨਹੀਂ ਮੰਨਦਾ। ਸਿੱਖ ਧਰਮ ਰੱਬ ਨੂੰ ਸਿਰਜਣਹਾਰ, ਸਰਵ-ਸ਼ਕਤੀਮਾਨ, ਪਾਲਣਹਾਰ ਤੇ ਦਾਤਾਰ ਮੰਨਦਾ ਹੈ।

ਗੁਰੂ ਨਾਨਕ ਦੇਵ ਜੀ ਫੁਰਮਾਉਂਦੇ ਹਨ :-

—“ਦਾਤਾ ਕਰਤਾ ਆਪਿ ਤੂੰ ਤੁਸਿ ਦੇਵਹਿ ਕਰਹਿ ਪਸਾਉ ॥”

(ਆਸਾ ਮ: ੧, ਪੰਨਾ ੪੬੩)

—“ਨਦੀਆ ਵਿਚਿ ਟਿਬੇ ਦਿਖਾਲੇ ਬਲੀ ਕਰੇ ਅਸਗਾਹ ॥

ਕੀੜਾ ਥਾਪਿ ਦੇਇ ਪਾਤਸਾਹੀ ਲਸਕਰ ਕਰੇ ਸੁਆਹ ॥”

(ਮਾਝ ਮ: ੧, ਪੰਨਾ ੧੪੪)

—“ਦੀਨਾ ਨਾਥੁ ਦਇਆਲੁ ਨਿਰੰਜਨੁ ਅਨ ਦਿਨੁ ਨਾਮੁ ਵਖਾਣਾ ॥”

(ਧਨਾਸਰੀ ਮ: ੧ ਪੰਨਾ ੬੮੯)

੩) ਵਿਯੋਗ ਤੇ ਸੰਜੋਗ :

ਜੋਗ ਦਾ ਜੀਵਣ ਆਦਰਸ਼ ਪ੍ਰਕ੍ਰਿਤੀ (ਮਾਇਆ) ਅਤੇ ਪੁਰਸ਼ (ਆਤਮਾ) ਨੂੰ ਨਿਖੇੜਨਾ ਹੈ। ਜੋਗ ਲਈ ਏਹੋ ਮੁਕਤੀ ਹੈ। ਉਹ ਇਸ ਨੂੰ ਵਿਯੋਗ ਕਹਿੰਦੇ ਹਨ। ਜੋਗੀਆਂ ਦਾ ਆਦਰਸ਼ ਨਕਾਰਤਮਕ ਹੈ। ਸਿੱਖ ਧਰਮ ਇਸ ਤੋਂ ਅਗੇ ਜਾਂਦਾ ਹੈ। ਉਹ ਸਕਾਰਤਮਕ ਪੱਖ ਤੇ ਜ਼ੋਰ ਦੇਂਦਾ ਹੈ। ਸਿੱਖ ਧਰਮ ਦੀ ਸਿਖਿਆ ਇਹ ਹੈ ਕਿ ਆਤਮਾ ਅਤੇ ਪਰਮ-ਆਤਮਾ ਵਿਚਕਾਰ ਪਈ ਹਉਮੈ ਅਤੇ ਭੌਤਿਕ ਤ੍ਰਿਸ਼ਨਾਵਾਂ ਦੀ ਕੰਧ ਨੂੰ ਢਾਹ ਕੇ ਆਤਮਾ ਅਤੇ ਪਰਮ-ਆਤਮਾ ਦਾ ਸੰਜੋਗ ਕਰਨਾ ਹੈ। ਆਤਮਾ ਨੂੰ ਪਰਮ ਆਤਮਾ ਵਿਚ ਲੀਣ ਕਰਨਾ ਹੈ। ਅਸਲੀ ਮੁਕਤੀ ਇਹ ਹੈ।

ਸ੍ਰੀ ਗੁਰੂ ਨਾਨਕ ਦੇਵ ਜੀ ਫੁਰਮਾਉਂਦੇ ਹਨ :-

“ਸਾਚੇ ਉਪਜੇ, ਸਾਚਿ ਸਮਾਵੇ, ਸਾਚੇ ਸੂਚੇ ਏਕ ਮਇਆ ॥

ਬੂਠੇ ਆਵਹਿ ਠਵਰ ਨ ਪਾਵਹਿ ਦੂਜੇ ਆਵਾ ਗਉਣ ਭਇਆ ॥”

(ਰਾਮਕਲੀ ਮ: ੧, ਪੰਨਾ ੯੪੦)

ਜੀਵ ਸੱਤ ਤੋਂ ਉਪਜਦੇ ਹਨ, ਪਰਮਾਤਮਾ ਨੂੰ ਅਰਾਧਣ ਨਾਲ ਸੱਚ ਵਿਚ ਸਮਾ ਜਾਂਦੇ ਹਨ। ਬਾਕੀ ਆਵਾਗਉਣ ਵਿਚ ਪੈ ਜਾਂਦੇ ਹਨ।

੪) ਸਿੱਧੀਆਂ :-

ਜੋਗੀ ਆਪਣੀ ਸਾਧਨਾ ਨਾਲ ਪਰਾ-ਪ੍ਰਕ੍ਰਿਤਕ ਸ਼ਕਤੀਆਂ ਪ੍ਰਾਪਤ ਕਰ ਲੈਂਦਾ ਹੈ ਜਿਨ੍ਹਾਂ ਨੂੰ ਸਿੱਧੀਆਂ ਕਹਿੰਦੇ ਹਨ। ਇਸ ਤਰ੍ਹਾਂ ਉਹ ਕਰਮਾਤਾਂ ਦਿਖਾਣ ਲਗ ਜਾਂਦਾ ਹੈ। ਇਹ ਕਰਮਾਤਾਂ ਇਸ ਬ੍ਰਹਿਮੰਡ ਦੇ ਭੌਤਿਕ ਨਿਯਮਾਂ ਦੇ ਵਿਰੁਧ ਹੁੰਦੀਆਂ ਹਨ ਜਿਵੇਂ ਕਿ ਸਰੀਰ ਨੂੰ ਵਡਾ ਕਰ ਲੈਣਾ, ਛੋਟਾ ਕਰ ਲੈਣਾ, ਭਾਰਾ ਕਰ ਲੈਣਾ, ਆਪਣੀ ਇਛਾ ਪੂਰੀ ਕਰ ਲੈਣੀ, ਕਿਸੇ ਨੂੰ ਵਸ ਵਿੱਚ ਕਰ ਲੈਣਾ ਆਦਿ। ਇਹ ਸਿੱਧੀਆਂ ਧਾਰਨਾ ਤੇ ਧਿਆਨ ਨਾਲ ਪੈਦਾ ਹੋ ਜਾਂਦੀਆਂ ਹਨ। ਇਹ ਆਤਮਕ ਬਲ ਹੁੰਦਾ ਹੈ। ਇਸ ਉਤੇ ਕੁਦਰਤ ਦੇ ਭੌਤਿਕ ਨਿਯਮ ਲਾਗੂ ਨਹੀਂ ਹੁੰਦੇ, ਪਰਾ-ਭੌਤਿਕ ਨਿਯਮ ਲਾਗੂ ਹੁੰਦੇ ਹਨ।

ਇਸ ਵਧੀ ਹੋਈ ਤਾਕਤ ਨੂੰ ਅਸੀਂ ਦੋ ਕੰਮਾਂ ਵਿੱਚ ਲਗਾ ਸਕਦੇ ਹਾਂ ਇਕ ਆਪਣੀਆਂ ਭੌਤਿਕ ਤ੍ਰਿਸ਼ਨਾਵਾਂ ਪੂਰੀਆਂ ਕਰਨ ਅਤੇ ਤਮਾਸ਼ੇ ਵਿਖਾਣ ਵਿੱਚ ਅਤੇ ਦੂਸਰਾ ਪਰਮ ਆਤਮਾ ਨਾਲ ਲਿਵ ਲਗਾਣ ਵਿੱਚ। ਸਿੱਖ ਧਰਮ ਦੀ ਸਿਖਿਆ ਅਨੁਸਾਰ ਸਾਡਾ

ਜੀਵਨ ਮਨੋਰਥ ਆਤਮਾ ਅਤੇ ਪਰਮ-ਆਤਮਾ ਦਾ ਮੇਲ ਹੈ। ਜੇ ਅਸੀਂ ਸਿਧੀ ਪ੍ਰਾਪਤ ਕਰਕੇ ਆਪਣੀਆਂ ਭੌਤਿਕ ਤ੍ਰਿਸ਼ਨਾਵਾਂ ਹੀ ਪੂਰੀਆਂ ਕਰਨੀਆਂ ਹਨ ਤਾਂ ਅਸੀਂ ਆਪਣੇ ਪੈਰੀਂ ਆਪ ਹੀ ਭੁਹਾੜਾ ਮਾਰ ਲਵਾਂਗੇ ਕਿਉਂਕਿ ਇਸ ਨਾਲ ਅਸੀਂ ਆਪਣਾ ਆਦਰਸ਼ ਹੀ ਛੱਡ ਬੈਠਦੇ ਹਾਂ। ਸਾਡੀਆਂ ਭੌਤਿਕ ਤ੍ਰਿਸ਼ਨਾਵਾਂ ਸਾਡੀ ਆਤਮਾ ਅਤੇ ਪਰਮ-ਆਤਮਾ ਵਿਚਕਾਰ ਇਕ ਕੰਧ ਬਣ ਜਾਂਦੀਆਂ ਹਨ। ਸਿਧੀਆਂ ਦੀ ਸ਼ਕਤੀ ਹਉਮੈ ਪੈਦਾ ਕਰਦੀ ਹੈ, ਅਤੇ ਇਹ ਵੀ ਆਤਮਾ ਅਤੇ ਪਰਮ-ਆਤਮਾ ਵਿਚਕਾਰ ਇਕ ਕੰਧ ਦਾ ਕੰਮ ਦੋਂਦੀ ਹੈ, ਜਿਸ ਨੂੰ ਢਾਉਣਾ ਸਾਡਾ ਜੀਵਨ-ਆਦਰਸ਼ ਹੈ। ਸਿੱਧੀਆਂ ਪ੍ਰਾਪਤ ਕਰਕੇ ਫਿਰ ਤ੍ਰਿਸ਼ਨਾਵਾਂ ਪੂਰੀਆਂ ਕਰਨਾ ਅਤੇ ਹਉਮੈ ਪੈਦਾ ਕਰਨੀ ਤਾਂ ਉਸ ਆਦਮੀ ਦੇ ਕੰਮ ਦੀ ਨਿਆਈਂ ਹੈ, ਜਿਸ ਨੇ ਕੋਈ ਪੱਥਰ ਚੁਕ ਕੇ ਕਿਸੇ ਉਚੀ ਚੋਟੀ ਤੇ ਪੁਚਾਣਾ ਹੋਵੇ। ਉਹ ਪਥਰ ਚੁਕ ਕੇ ਚੋਟੀ ਤੇ ਪੁਜ ਜਾਂਦਾ ਹੈ ਪਰ ਓਥੇ ਅਪੜ ਕੇ ਫਿਰ ਉਸ ਨੂੰ ਹੇਠਾਂ ਰੋੜ੍ਹ ਬਹਿੰਦਾ ਹੈ ਅਤੇ ਫਿਰ ਉਸ ਨੂੰ ਉਤਾਂਹ ਚੁਕਣ ਲਈ ਤੁਰ ਪੈਂਦਾ ਹੈ।

—ਧ੍ਰਿਗ ਸਿਧੀ ਧ੍ਰਿਗ ਕਰਾਮਾਤ ॥

—ਬਾਝਹੁ ਸਥੇ ਨਾਮ ਦੇ ਹੋਰ ਕਰਾਮਾਤ ਅਸਾਥੇ ਨਾਹੀ ॥

(ਭਾਈ ਗੁਰਦਾਸ)

ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੂੰ ਜੋਗੀਆਂ ਨੇ ਕਰਾਮਾਤ ਦਿਖਾਣ ਲਈ ਆਖਿਆ, ਪਰ ਉਨ੍ਹਾਂ ਨਾਂਹ ਕਰ ਦਿਤੀ ਅਤੇ ਫੁਰਮਾਇਆ :—

“ਆਪਿ ਨਾਥੁ ਨਾਥੀ ਸਭ ਜਾਕੀ ਰਿਧਿ ਸਿਧਿ ਅਵਰਾ ਸਾਦ ॥”

ਜਪੁਜੀ, ਪਉੜੀ ੨੯

ਸਾਡਾ ਨਾਥ ਸਾਡਾ ਪ੍ਰਭੂ ਹੈ। ਉਸ ਨੇ ਸਾਰੀ ਦੁਨੀਆਂ ਨਾਥੀ ਹੋਈ ਹੈ। ਤੁਸੀਂ ਰਿਧੀ ਸਿਧੀ ਦੀਆਂ ਚੇਟਕਾਂ ਵਿਚ ਹੋ। ਅਸੀਂ ਇਨ੍ਹਾਂ ਨੂੰ ਪਰਮਾਰਥ ਤੋਂ ਓਪਰਿਆਂ ਦਾ ਸੁਆਦ ਸਮਝਦੇ ਹਾਂ।

ਇਸ ਵੀਹਵੀਂ ਸਦੀ ਦਾ ਇਕ ਪਛਮੀ ਫਲਾਸਫਰ ‘ਹਕਸਲੇ’ ਇਹ ਕਹਿੰਦਾ ਹੈ ਕਿ ਕਰਾਮਾਤੀ ਸ਼ਕਤੀਆਂ ਦਾ ਪੈਦਾ ਕਰਨਾ ਇਨਸਾਨ ਦੀ ਆਤਮਾ ਨੂੰ ਅਸਲੀਅਤ ਅਤੇ ਸੱਤ ਪਾਸੋਂ ਦੂਰ ਲੈ ਜਾਂਦਾ ਹੈ ਅਤੇ ਪ੍ਰਬੁਧਤਾ ਤੇ ਮੁਕਤੀ ਦੇ ਰਸਤੇ ਵਿਚ ਨਾ ਪਾਰ ਕਰ ਸਕਣ ਵਾਲੀਆਂ ਰੁਕਾਵਟਾਂ ਪੈਦਾ ਕਰ ਦੇਂਦਾ ਹੈ।

੫) ਗ੍ਰਹਿਸਤ ਆਸ਼ਰਮ :-

ਜੋਗ ਮਤ ਜੋਗੀ ਨੂੰ ਗ੍ਰਹਿਸਤ ਤਿਆਗ ਕੇ ਘਰਾਂ ਅਤੇ ਬਸਤੀਆਂ ਤੋਂ ਦੂਰ ਰਹਿਣ ਲਈ ਕਹਿੰਦਾ ਹੈ। ਜੋਗੀ ਦਾ ਡੇਰਾ ਜੰਗਲਾਂ ਵਿਚ ਹੋਣਾ ਚਾਹੀਦਾ ਹੈ ਅਤੇ ਇਸ ਨੂੰ ਮੰਗ ਪਿੰਨ ਕੇ ਆਪਣੀ ਉਦਰ ਪੂਰਤੀ ਕਰਨੀ ਚਾਹੀਦੀ ਹੈ। ਸਿੱਖ ਧਰਮ ਇਸ ਗ੍ਰਹਿਸਤ ਤਿਆਗ ਦਾ ਵਿਰੋਧ ਕਰਦਾ ਹੈ। ਕਿਉਂਕਿ ਜੰਗਲ ਵਾਸ ਕਰਕੇ ਵੀ ਮਨ ਟਿਕਦਾ ਨਹੀਂ ਅਤੇ ਜੋਗੀ ਫਿਰ ਗ੍ਰਹਿਸਤੀਆਂ ਪਾਸੋਂ ਹੀ ਮੰਗਣ ਆਉਂਦੇ ਹਨ। ਗੁਰੂ ਨਾਨਕ ਦੇਵ ਜੀ ਨੇ ਸਿਧ ਗੋਸਟ ਵਿਚ ਫੁਰਮਾਇਆ ਹੈ :-

“ਹਾਟੀ ਬਾਟੀ ਨੀਦ ਨ ਆਵੈ ਪਰ ਘਰਿ ਚਿਤੁ ਨ ਡੋਲਾਈ ॥

ਬਿਨੁ ਨਾਵੈ ਮਨੁ ਟੇਕੁ ਨ ਟਿਕਈ ਨਾਨਕ ਭੂਖ ਨ ਜਾਈ ॥  
ਹਾਟੁ ਪਟਣੁ ਘਰੁ ਗੁਰੁ ਦਿਖਾਇਆ ਸਹਜੇ ਸਚੁ ਵਾਪਾਰੋ ॥  
ਖੰਡਿਤ ਨਿਦ੍ਰਾ ਅਲਪ ਅਹਾਰੰ ਨਾਨਕ ਕਤੁ ਬੀਚਾਰੋ ॥”

(ਰਾਮਕਲੀ ਮ: ੧, ਪੰਨਾ ੯੩੯)

ਘਰਾਂ ਅਤੇ ਬਸਤੀਆਂ ਵਿਚ ਰਹਿਕੇ ਆਦਮੀ ਸਾਵਧਾਨ ਰਹਿ ਸਕਦਾ ਹੈ। ਅਤੇ ਮਨ ਉਤੇ ਪਰਮਾਤਮਾ ਦੇ ਨਾਮ ਰਾਹੀਂ ਚੰਗਾ ਕਾਬੂ ਪਾ ਸਕਦਾ ਹੈ ਜੋਗੀ ਦਾ ਮਨ ਬਸਤੀਆਂ ਤੋਂ ਦੂਰ ਰਹਿ ਕੇ ਸਗੋਂ ਡੋਲਦਾ ਰਹਿੰਦਾ ਹੈ। ਉਹ ਘਰਾਂ ਵਿਚ ਮੰਗਣ ਆਉਂਦਾ ਹੈ ਅਤੇ ਚਿਤ ਡੁਲਾ ਲੈਂਦਾ ਹੈ। ਗੁਰੂ ਸਾਹਿਬ ਨੇ ਸਾਨੂੰ ਮੰਡੀ, ਦੁਕਾਨ ਤੇ ਘਰ ਵਿਚ ਵਸਦਿਆਂ ਸਹਿਜ ਦਾ ਮਾਰਗ ਦਸਿਆ ਹੈ। ਥੋੜਾ ਖਾ ਕੇ ਤੇ ਥੋੜਾ ਸੌਂ ਕੇ ਪਰਮਾਤਮਾ ਦਾ ਨਾਮ ਲਇਆ ਜਾ ਸਕਦਾ ਹੈ ਅਤੇ ਮੁਕਤੀ ਪ੍ਰਾਪਤ ਕੀਤੀ ਜਾ ਸਕਦੀ ਹੈ।

ਸ੍ਰੀ ਗੁਰੂ ਨਾਨਕ ਦੇਵ ਜੀ ਫੁਰਮਾਂਦੇ ਹਨ :-

“ਜੈਸੇ ਜਲ ਮਹਿ ਕਮਲੁ ਨਿਰਾਲਮੁ ਮੁਰਗਾਈ ਨੈਸਾਣੇ ॥  
ਸੁਰਤਿ ਸਬਦਿ ਭਵ ਸਾਗਰੁ ਤਰੀਐ ਨਾਨਕ ਨਾਮੁ ਵਖਾਣੇ ॥  
ਰਹਹਿ ਇਕਾਂਤਿ ਏਕੋ ਮਨਿ ਵਸਿਆ ਆਸਾ ਮਾਹਿ ਨਿਰਾਸੋ ॥  
ਅਗਮੁ ਅਗੋਚਰੁ ਦੇਖਿ ਦਿਖਾਏ ਨਾਨਕੁ ਤਾਕਾ ਦਾਸੋ ॥”

(ਰਾਮਕਲੀ ਮ: ੧, ਪੰਨਾ ੯੩੯)

ਜਿਸ ਤਰ੍ਹਾਂ ਕਮਲ ਫੁਲ ਪਾਣੀ ਵਿਚ ਅਭਿਜ ਰਹਿੰਦਾ ਹੈ ਅਤੇ ਮੁਰਗਾਬੀ ਨਦੀ ਦੇ ਪਾਣੀ ਵਿਚ ਅਸੰਗ ਰਹਿੰਦੀ ਹੈ, ਇਸੇ ਤਰ੍ਹਾਂ ਰਬ ਦਾ ਨਾਮ ਜਪਕੇ ਮਨੁਖ ਇਸ ਸੰਸਾਰ ਵਿਚ ਰਹਿੰਦਿਆਂ ਇਸ ਤੋਂ ਨਿਰਾਲਾ ਰਹਿ ਸਕਦਾ ਹੈ, ਆਸਾ ਵਿਚ ਨਿਰਾਸਾ ਰਹਿ ਸਕਦਾ ਹੈ ਅਤੇ ਇਸਤਰ੍ਹਾਂ ਅਗਮ ਅਤੇ ਅਗੋਚਰ ਪਰਮਾਤਮਾ ਨੂੰ ਦੇਖ ਲੈਂਦਾ ਹੈ।

੬) ਜੋਗੀਆਂ ਦੇ ਭੋਖ :-

ਗੌਰਖ ਮੱਤ ਦੇ ਜੋਗੀਆਂ ਦੇ ਭੋਖ ਦਾ ਸਿੱਖ ਧਰਮ ਨੇ ਸਖਰ ਵਿਰੋਧ ਕੀਤਾ ਹੈ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਫੁਰਮਾਉਂਦੇ ਹਨ :

ਜੋਗੁ ਨ ਖਿੰਝਾ ਜੋਗੁ ਨ ਡੰਡੈ  
ਜੋਗੁ ਨ ਭਸਮ ਚੜਾਈਐ ॥  
ਜੋਗੁ ਨ ਮੁੰਦੀ ਮੂੰਡਿ ਮੁਛਾਈਐ  
ਜਗੁ ਨ ਸਿਝੀ ਵਾਈਐ ॥  
ਅੰਜਨ ਮਾਹਿ ਨਿਰੰਜਨਿ ਰਹੀਐ  
ਜੋਗ ਜੁਗਤਿ ਇਵ ਪਾਈਐ ॥  
ਗਲੀ ਜੋਗੁ ਨ ਹੋਈ ॥  
ਏਕ ਦ੍ਰਿਸਟਿ ਕਰਿ ਸਮਸਰਿ ਜਾਣੈ  
ਜੋਗੀ ਕਹੀਐ ਸੋਈ ॥  
ਜੋਗੁ ਨ ਬਾਹਰਿ ਮੜੀ ਮਸਾਣੀ

ਜੋਗੁ ਨ ਤਾੜੀ ਲਾਈਐ॥  
 ਜੋਗੁ ਨ ਦੇਸਿ ਦਿਸਤਰਿ ਭਵਿਅੰ  
 ਜਗੁ ਨ ਤੀਰਥਿ ਨਾਈਐ ॥  
 ਅੰਜਨ ਮਾਹਿ ਨਿਰੰਜਨਿ ਰਹੀਐ  
 ਜੋਗ ਜੁਗਤਿ ਇਵ ਪਾਈਐ ॥  
 ਸਤਿਗੁਰੁ ਭੇਟੈ ਤ ਸਹਸਾ ਤੂਟੈ  
 ਧਾਵਤੁ ਵਰਜਿ ਰਹਾਈਐ ॥  
 ਨਿਝਰੁ ਝਰੇ ਸਹਜ ਧੁਨਿ ਲਾਗੈ  
 ਘਰ ਹੀ ਪਰਚਾ ਪਾਈਐ ॥  
 ਅੰਜਨ ਮਾਹਿ ਨਿਰੰਜਨਿ ਰਹੀਐ  
 ਜੋਗ ਜੁਗਤਿ ਇਵ ਪਾਈਐ ॥  
 ਨਾਨਕ ਜੀਵਤਿਆ ਮਰਿ ਰਹੀਐ  
 ਐਸਾ ਜੋਗੁ ਕਮਾਈਐ ॥  
 ਵਾਜੈ ਬਾਝਹੁ ਸਿਛੀ ਵਾਜੈ  
 ਤਉ ਨਿਰਭਉ ਪਦੁ ਪਾਈਐ ॥  
 ਅੰਜਨ ਮਾਹਿ ਨਿਰੰਜਨਿ ਰਹੀਐ  
 ਜੋਗ ਜੁਗਤਿ ਇਵ ਪਾਈਐ ॥

(ਸੂਹੀ ਮਹਲਾ ੧, ਪੰਨਾ ੭੩੦)

ਗੋਦੜੀ ਪਹਿਨ ਲੈਣਾ, ਹਥ ਵਿਚ ਡੰਡਾ ਫੜਨਾ ਤੇ ਸਰੀਰ ਉਤੇ ਸੁਆਹ ਮਲ ਲੈਣੀ,  
 ਪ੍ਰਭੂ ਨੂੰ ਮਿਲਣ ਦੇ ਸਾਧਨ ਨਹੀਂ ਹਨ। ਕੰਨਾਂ ਵਿਚ ਮੁੰਦਰਾਂ ਪਾਇਆਂ, ਸਿਰ ਮੁਨਾਇਆਂ,  
 ਤੇ ਸਿੰਛੀ ਵਜਾਇਆਂ ਪ੍ਰਭੂ ਦਾ ਮਿਲਾਪ ਨਹੀਂ ਹੁੰਦਾ। ਪ੍ਰਭੂ ਤਾਂ ਮਿਲਦਾ ਹੈ ਜੇ ਮਾਇਆ  
 ਵਿਚ ਰਹਿੰਦਿਆਂ ਇਸ ਤੋਂ ਨਿਰਲੇਪ ਰਹੀਏ। ਜੋਗੀ ਉਹ ਹੁੰਦਾ ਹੈ, ਜੋ ਸਭ ਨੂੰ ਇਕੋ  
 ਜੇਹਾ ਸਮਝੇ। ਮਝੀਆਂ ਵਿਚ, ਸਮਾਧੀ ਲਾਇਆਂ, ਦੇਸ ਪ੍ਰਦੇਸ ਭਵਿਆਂ, ਤੀਰਥ ਇਸ਼ਨਾਨ  
 ਕਰਿਆ ਪ੍ਰਭੂ ਨਹੀਂ ਮਿਲਦਾ, ਗੁਰੂ ਦੇ ਮਿਲਿਆਂ ਹੀ ਪਰਮਾਤਮਾ ਮਿਲਦਾ ਹੈ, ਕਾਰ  
 ਵਿਹਾਰ ਕਰਦਿਆਂ, ਵਿਕਾਰਾਂ ਤੋਂ ਹਟ ਕੇ ਸਿਮਰਨ ਅਭਿਆਸ ਕਰਨ ਵਾਲੇ ਦੇ ਅੰਦਰ  
 ਆਪੇ ਸੁਰੀਲਾ ਨਾਦ ਵਜਣ ਲਗ ਜਾਂਦਾ ਹੈ ਅਤੇ ਆਦਮੀ ਆਤਮਕ ਅਵਸਥਾ ਵਿਚ  
 ਪਹੁੰਚ ਜਾਂਦਾ ਹੈ।

ਸੁਰਤਿ ਸਬਦੁ ਸਾਖੀ ਮੇਰੀ ਸਿਛੀ  
 ਬਾਜੈ ਲੋਕੁ ਸੁਣੈ ॥  
 ਪਤੁ ਝਲੀ ਮੰਗਨ ਕੈ ਤਾਈ  
 ਭੀਖਿਆ ਨਾਮੁ ਪੜੇ ॥  
 ਬਾਬਾ ਗੋਰਖੁ ਜਾਗੈ ॥  
 ਗੋਰਖੁ ਸੋ ਜਿਨਿ ਗੋਇ ਉਠਾਲੀ

ਕਰਤੇ ਬਾਰ ਨ ਲਾਗੈ ॥  
 ਪਾਣੀ ਪ੍ਰਾਣ ਪਵਣਿ ਬੰਧਿ ਰਾਖ  
 ਚੰਦ੍ਰ ਸੂਰਜੁ ਮੁਖਿ ਦੀਏ ॥  
 ਮਰਣ ਜੀਵਣ ਕਉ ਧਰਤੀ ਦੀਨੀ  
 ਏਤੇ ਗੁਣ ਵਿਸਰੇ ॥  
 ਸਿਧ ਸਾਧਿਕ ਅਰੁ ਜੋਗੀ ਜੰਗਮ  
 ਪੀਰ ਪੁਰਸ ਬਹੁਤੇਰੇ ॥  
 ਜੇ ਤਿਨ ਮਿਲਾ ਤ ਕੀਰਤਿ ਆਖਾ  
 ਤਾ ਮਨੁ ਸੇਵ ਕਰੇ ॥  
 ਕਾਗਦੁ ਲੂਣੁ ਰਹੈ ਘ੍ਰਿਤੁ ਸੰਗੇ  
 ਪਾਣੀ ਕਮਲੁ ਰਹੈ ॥  
 ਐਸੇ ਭਗਤ ਮਿਲਹਿ ਜਨ ਨਾਨਕ  
 ਤਿਨ ਜਮੁ ਕਿਆ ਕਰੈ ॥

(ਰਾਮਕਲੀ ਮਹਲਾ ੧, ਪੰਨਾ ੮੭੭)

ਹੇ ਜੋਗੀ, ਮੇਰਾ ਗੋਰਖ ਸਦਾ ਜਾਗਦਾ ਹੈ ਪਰ ਗੋਰਖ ਉਹ ਹੈ ਜਿਸ ਨੇ ਸ੍ਰਿਸ਼ਟੀ  
 ਪੈਦਾ ਕੀਤੀ ਹੈ। ਜੋ ਪ੍ਰਭੂ ਸਾਰੇ ਜਗਤ ਨੂੰ ਸੁਣਦਾ ਹੈ, ਉਸ ਦੇ ਚਰਨਾਂ ਵਿਚ ਸੂਰਜ  
 ਜੋੜਨੀ ਮੇਰੀ ਸਦਾਅ ਹੈ। ਉਸ ਨੂੰ ਆਪਣੇ ਅੰਦਰ ਸਾਖਿਆਤ ਵੇਖਣਾ ਮੇਰੀ ਸਿਫੀ  
 ਵਜਣਾ ਹੈ। ਉਸ ਪਰਮਾਤਮਾ ਪਾਸੋਂ ਨਾਮ ਦੀ ਭਿਛਿਆ ਮੰਗਣ ਲਈ ਮੈਂ ਝੋਲੀ ਪਾਈ  
 ਹੋਈ ਹੈ। ਜੀਵਾਂ ਨੇ ਉਸ ਪਰਮਾਤਮਾ ਨੂੰ ਭੁਲਾ ਦਿਤਾ ਹੈ, ਜਿਸ ਨੇ ਪਉਣ ਪਾਣੀ ਸੂਰਜ  
 ਚੰਦ੍ਰਮਾ ਆਦਿ ਬਣਾਏ ਹਨ। ਦੁਨੀਆਂ ਵਿਚ ਅਨੇਕਾਂ ਜੋਗੀ ਫਿਰ ਰਹੇ ਹਨ। ਮੈਂ ਉਨ੍ਹਾਂ  
 ਨਾਲ ਮਿਲਕੇ ਪਰਮਾਤਮਾ ਦੀ ਸਿਫਤ ਸਾਲਾਹ ਹੀ ਕਰਾਂਗਾ। ਭਗਤ ਪਰਮਾਤਮਾ ਦੇ  
 ਚਰਨਾਂ ਵਿਚ ਮਿਲ ਰਹਿੰਦੇ ਹਨ ਅਤੇ ਉਹ ਗਲਦੇ ਨਹੀਂ ਜਿਵੇਂ ਲੂਣ ਘ੍ਰਿਤ ਵਿਚ  
 ਪਾਇਆ ਗਲਦਾ ਨਹੀਂ ਅਤੇ ਕੋਲ ਫੂਲ ਪਾਣੀ ਵਿਚ ਕੁਮਲਾਂਦਾ ਨਹੀਂ।

ਸੁਣਿ ਮਾਛਿਦ੍ਰਾ ਨਾਨਕੁ ਬੋਲੈ ॥  
 ਵਸਗਤਿ ਪੰਚ ਕਰੇ ਨਹ ਡੋਲੈ ॥  
 ਐਸੀ ਜੁਗਤਿ ਜੋਗ ਕਉ ਪਾਲੈ ॥  
 ਆਪਿ ਤਰੈ ਸਗਲ ਕੁਲ ਤਾਰੈ ॥  
 ਸੋ ਅਉਧ੍ਰੁਧੁ ਐਸੀ ਮਤਿ ਪਾਵੈ ॥  
 ਅਹਿਨਿਸਿ ਸੁਨਿ ਸਮਾਧਿ ਸਮਾਵੈ ॥  
 ਭਿਖਿਆ ਭਾਇ ਭਗਤਿ ਲੈ ਚਲੈ ॥  
 ਹੋਵੈ ਸੁ ਤ੍ਰਿਪਤਿ ਸੰਤੋਖਿ ਅਮੁਲੈ ॥  
 ਧਿਆਨ ਰੂਪਿ ਹੋਇ ਆਸਣੁ ਪਾਵੈ ॥  
 ਸਚਿ ਨਾਮਿ ਤਾੜੀ ਚਿਤੁ ਲਾਵੈ ॥

ਨਾਨਕੁ ਬੋਲੈ ਅੰਮ੍ਰਿਤ ਬਾਣੀ ॥  
 ਸਣਿ ਮਛਿੰਦ੍ਰਾ ਅਉਧੂ ਨੀਸਾਣੀ ॥  
 ਆਸਾ ਮਾਹਿ ਨਿਰਾਸੁ ਵਲਾਏ ॥  
 ਨਿਹਚਉ ਨਾਨਕ ਕਰਤੇ ਪਾਏ ॥  
 ਪ੍ਰਣਵਤਿ ਨਾਨਕੁ ਅਗਮੁ ਸੁਣਾਏ ॥  
 ਗੁਰ ਚੇਲੇ ਕੀ ਸੰਧਿ ਮਿਲਾਏ ॥  
 ਦੀਖਿਆ ਦਾਰੂ ਭੋਜਨੁ ਖਾਇ ॥  
 ਛਿਅ ਦਰਸਨ ਕੀ ਸੋਝੀ ਪਾਇ ॥

(ਰਾਮਕਲੀ ਮਹਲਾ ੧, ਪੰਨਾ ੮੭੭)

ਹੇ ਮਾਛਿੰਦ੍ਰਾ ਅਸਲ ਵਿਰਕਤ ਉਹ ਹੈ ਜੋ ਦਿਨ ਰਾਤ ਐਸੇ ਟਿਕਾਉ ਵਿਚ ਰਹਿੰਦਾ ਹੈ, ਜਿਥੇ ਮਾਇਆ ਦੇ ਫੁਰਨੇ ਨਹੀਂ ਫੁਰਦੇ। ਉਹ ਪੰਜ ਵਿਕਾਰਾਂ ਨੂੰ ਵਸ ਰਖਦਾ ਹੈ। ਇਹ ਉਸਦੀ ਜੀਵਨ ਜੁਗਤ ਅਤੇ ਜੋਗ ਸਾਧਨ ਹੈ। ਇਸ ਨਾਲ ਉਹ ਆਪ ਪਾਰ ਲੰਘਦਾ ਹੈ ਅਤੇ ਦੂਸਰਿਆਂ ਨੂੰ ਲੰਘਾਦਾ ਹੈ। ਉਹ ਪਰਮਾਤਮਾ ਦੇ ਪਿਆਰ ਤੇ ਭਗਤੀ ਵਿਚ ਜੀਵਨ ਬਤੀਤ ਕਰਦਾ ਹੈ। ਇਹ ਉਸਦੀ ਆਤਮਕ ਭਿਛਿਆ ਹੈ ਜੋ ਸੰਤੋਖ ਪੈਦਾ ਕਰਦੀ ਹੈ। ਪ੍ਰੇਮਾ ਭਗਤੀ ਨਾਲ ਉਹ ਪ੍ਰਭੂ ਨਾਲ ਇਕ ਮਿਕ ਹੋ ਜਾਂਦਾ ਹੈ। ਏਹੀ ਉਸਦੀ ਆਤਮਾ ਦਾ ਆਸਣ ਹੈ। ਪਰਮਾਤਮਾ ਦੇ ਨਾਮ ਵਿਚ ਚਿਤ ਜੋੜਨਾ ਉਸਦੀ ਤਾੜੀ ਹੈ। ਉਹ ਪਰਮਾਤਮਾ ਦੀ ਸਿਫਤ ਸਾਲਾਹ ਕਰਦਾ ਹੈ ਅਤੇ ਆਸਾਂ ਵਿਚ ਰਹਿੰਦਾ ਹੋਇਆ ਨਿਰਲੇਪ ਜੀਵਨ ਬਤੀਤ ਕਰਦਾ ਹੈ। ਉਹ ਗੁਰੂ ਦੀ ਸਿਖਿਆ ਅਨੁਸਾਰ ਚਲਦਾ ਹੈ ਅਤੇ ਇਸ ਤਰਾਂ ਉਸ ਨੂੰ ਛਿਆਂ ਦਰਸਨਾਂ ਦੀ ਸਮਝ ਪੈ ਜਾਂਦੀ ਹੈ।

ਇਕਿ ਵਣ ਖੰਡਿ ਬੈਸਹਿ ਜਾਇ  
 ਸਦੁ ਨ ਦੇਵਹੀ ॥  
 ਇਕਿ ਪਾਲਾ ਕਕਰੁ ਭੋਨਿ  
 ਸੀਤਲੁ ਜਲੁ ਹੋਵਹੀ ॥  
 ਇਕਿ ਭਸਮ ਚੜ੍ਹਾਵਹਿ ਅੰਗਿ  
 ਮੇਲੁ ਨ ਧੋਵਹੀ ॥  
 ਇਕਿ ਜਟਾ ਬਿਕਟ ਬਿਕਰਾਲ  
 ਕੁਲੁ ਘਰੁ ਖੋਵਹੀ ॥  
 ਇਕਿ ਨਗਨ ਫਿਰਹਿ ਦਿਨੁ ਰਾਤਿ ॥  
 ਨੀਂਦ ਨ ਸੋਵਹੀ ॥  
 ਇਕਿ ਅਗਨਿ ਜਲਾਵਹਿ ਅੰਗੁ  
 ਆਪੁ ਵਿਗੋਵਹੀ ॥  
 ਵਿਣੁ ਨਾਵੈ ਤਨ ਛਾਰੁ  
 ਕਿਆ ਕਹਿ ਰੋਵਹੀ ॥

ਸਹਨਿ ਖਸਮ ਦੁਆਰਿ

ਜਿ ਸਤਿਗੁਰੁ ਸੇਵਹੀ ॥

(ਵਾਰ ਮਲਾਰ ਕੀ ਮਹਲਾ ੧, ਪੰਨਾ ੧੨੮੪)

ਕਈ ਮਨੁਖ ਜੰਗਲਾਂ ਵਿਚ ਜਾ ਬੈਠਦੇ ਹਨ, ਅਤੇ ਮੌਨ ਧਾਰ ਲੈਂਦੇ ਹਨ, ਕਈ ਠੰਢੇ ਪਾਣੀ ਵਿਚ ਗੋਤਾ ਲਾਉਂਦੇ ਹਨ, ਕਈ ਪਿੰਡੇ ਉਤੇ ਸੁਆਹ ਮਲਦੇ ਹਨ ਅਤੇ ਇਸ਼ਨਾਨ ਨਹੀਂ ਕਰਦੇ, ਕਈ ਡਰਾਉਣੀਆਂ ਜਟਾਂ ਵਧਾ ਲੈਂਦੇ ਹਨ ਆਪਣੀ ਕੁਲ ਤੇ ਆਪਣਾ ਘਰ ਗਵਾ ਲੈਂਦੇ ਹਨ। ਕਈ ਦਿਨੇ ਰਾਤ ਨੰਗੇ ਪਏ ਫਿਰਦੇ ਹਨ, ਕਈ ਅੱਗ ਨਾਲ ਆਪਣਾ ਸਰੀਰ ਸਾੜਦੇ ਹਨ ਭਾਵ ਧੂਣੀਆਂ ਤਪਾਉਂਦੇ ਹਨ ਅਤੇ ਇਸ ਤਰ੍ਹਾਂ ਆਪਣੇ ਆਪ ਨੂੰ ਖੁਆਰ ਕਰਦੇ ਹਨ। ਉਹ ਪ੍ਰਭੂ ਦੇ ਨਾਮ ਤੋਂ ਵਾਂਹਜਿਆਂ ਰਹਿ ਕੇ ਆਪਣਾ ਜੀਵਨ ਬੇ-ਅਰਥ ਗੁਆਉਂਦੇ ਹਨ। ਪ੍ਰਭੂ ਦੇ ਦਰ ਤੇ ਉਹੀ ਸੋਭਦੇ ਹਨ ਜੋ ਉਸ ਦੇ ਹੁਕਮ ਵਿਚ ਚਲਦੇ ਹਨ।

ਨਿਵਲੀ ਕਰਮ ਭੁਅੰਗਮ ਭਾਠੀ

ਰੇਚਕ ਪੂਰਕ ਕੁੰਭ ਕਰ ॥

ਬਿਨ ਸਤਿਗੁਰਿ ਕਿਛੁ ਸੋਝੀ ਨਾਹੀ

ਭਰਮੇ ਭੂਲਾ ਬੂਡਿ ਮਰੈ ॥

ਅੰਧਾ ਭਰਿਆ ਭਰਿ ਭਰਿ ਧੋਵੈ

ਅੰਤਰ ਕੀ ਮਲੁ ਕਦੇ ਨ ਲਹੈ ॥

ਨਾਮ ਬਿਨਾਂ ਫੋਕਟ ਸਭਿ ਕਰਮਾ

ਜਿਉ ਬਾਜੀਗੁਰੁ ਭਰਮਿ ਭੁਲੈ ॥

(ਪ੍ਰਭਾਤੀ ਮਹਲਾ ੧, ਪੰਨਾ ੧੩੪੩)

ਹੇ ਪ੍ਰਭੂ ਤੇਰਾ ਨਾਮ ਜਪਣਾ ਹੀ ਮੇਰਾ ਸਭ ਤੋਂ ਵਡਾ ਧਾਰਮਕ ਕੰਮ ਹੈ। ਤੇਰੇ ਨਾਮ ਤੋਂ ਬਿਨਾਂ ਮੇਰੇ ਅੰਦਰ ਔਗਣ ਪੈਦਾ ਹੋ ਜਾਂਦੇ ਹਨ। ਅਗਿਆਨੀ ਆਦਮੀ ਨਿਉਲੀ ਕਰਮ ਕਰਦਾ ਹੈ, ਕੁੰਡਲਨੀ ਨਾੜੀ ਦੀ ਰਾਹੀਂ ਦਸਮ ਦੁਆਰ ਵਿਚ ਸਾਸ ਚੜ੍ਹਾਉਂਦਾ ਹੈ, ਉਤਾਰਦਾ ਹੈ ਅਤੇ ਟਿਕਾਉਂਦਾ ਹੈ ਪਰ ਇਸ ਤਰ੍ਹਾਂ ਉਹ ਗਲਤ ਰਸਤੇ ਚਲਕੇ ਆਪਣੀ ਆਤਮਿਕ ਮੌਤ ਹੀ ਸਹੇੜ ਲੈਂਦਾ ਹੈ ਅਤੇ ਸਤਿਗੁਰੂ ਦੀ ਸ਼ਰਨ ਪੈਣ ਤੋਂ ਬਿਨਾਂ ਸਹੀ ਜੀਵਨ ਦੀ ਉਸ ਨੂੰ ਸਮਝ ਨਹੀਂ ਪੈਂਦੀ। ਉਹ ਵਿਕਾਰਾਂ ਦੀ ਮੈਲ ਨਾਲ ਲਿਬੜਿਆ ਰਹਿੰਦਾ ਹੈ। ਉਹ ਨਿਉਲੀ ਕਰਮ ਰਾਹੀਂ ਮੈਲ ਧੋਣ ਦਾ ਯਤਨ ਕਰਦਾ ਹੈ, ਪਰ ਮਨ ਦੀ ਮੈਲ ਇਸ ਤਰ੍ਹਾਂ ਨਹੀਂ ਉਤਰਦੀ। ਇਹ ਰੇਚਕ ਪੂਰਕ ਆਦਿਕ ਸਾਰੇ ਹੀ ਕਰਮ ਪ੍ਰਮਾਤਮਾ ਦੇ ਨਾਮ ਤੋਂ ਬਿਨਾਂ ਵਿਅਰਥ ਹਨ। ਕਰਮ ਕਾਂਡੀ ਮਨੁਖ ਨਾਟਕਾਂ-ਚੇਟਕਾਂ ਦੇ ਭੁਲੇਖੇ ਵਿਚ ਪੈ ਕੇ ਅਸਲੀਅਤ ਨੂੰ ਭੁਲ ਜਾਂਦਾ ਹੈ।

ਛ) ਸਿੱਖ ਧਰਮ ਦਾ ਸ਼ਬਦ ਸਿਧਾਂਤ :

ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਜੋਗੀਆਂ (ਸਿਧਾਂ) ਨਾਲ ਬਹਿਸ ਕੀਤੀ। ਜੋਗੀ, ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਦੱਸੇ ਮਾਰਗ ਦਾ ਵਿਰੋਧ ਕਰਦੇ ਸਨ। ਉਹ ਇਹ ਨਹੀਂ



ਸੀ ਪਸੰਦ ਕਰਦੇ ਕਿ ਲੋਕਾਂ ਦੀ ਸ਼ਰਧਾ ਜੋਗ ਮੱਤ ਤੋਂ ਜਾਂਦੀ ਰਹੇ ਅਤੇ ਲੋਕ ਜੋਗੀਆਂ ਦੀ ਪ੍ਰਸੰਸਾ ਕਰਨੇ ਹੱਟ ਜਾਣ। ਇਸ ਬਹਿਸ ਵਿਚ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਆਪਣੇ ਮਾਰਗ ਦੀ ਵਿਸਥਾਰ ਨਾਲ ਵਿਆਖਿਆ ਕੀਤੀ। ਇਸ ਮਾਰਗ ਨੂੰ ਸ਼ਬਦ ਮਾਰਗ ਕਹਿਆ ਜਾਂਦਾ ਹੈ। ਇਸ ਸ਼ਬਦ ਮਾਰਗ ਦਾ ਕੇਂਦਰੀ ਭਾਵ ਇਹ ਹੈ :-

ਕਿਆ ਭਵੀਐ ਸਚਿ ਸੂਚਾ ਹੋਇ ॥

ਸਾਚ ਸਬਦੁ ਬਿਨੁ ਮੁਕਤਿ ਨ ਹੋਇ ॥

(ਰਾਮਕਲੀ ਮਹਲਾ ੧)

**ਸ਼ਬਦ ਸਿਧਾਂਤ ਦਾ ਨਕਾਰਤਮਕ ਪੱਖ :**

- ੧) ਪ੍ਰਕ੍ਰਿਤੀ ਅਤੇ ਪੁਰਸ਼ ਦੋ ਮੁਢਲੀਆਂ ਵਖਰੀਆਂ ਵਸਤਾਂ ਨਹੀਂ।
- ੨) ਆਤਮਾ ਅਤੇ ਪ੍ਰਕ੍ਰਿਤੀ ਮਾਇਆ ਨੂੰ ਹੀ ਨਿਰਾ ਵਖ ਵਖ ਕਰਨਾ ਮੁਕਤੀ ਨਹੀਂ।
- ੩) ਗ੍ਰਹਿਸਤ ਆਸ਼੍ਰਮ ਛੱਡ ਕੇ ਜੰਗਲੀਂ ਰਹਿਣਾ ਮੁਕਤੀ ਦਾ ਸਾਧਨ ਨਹੀਂ।
- ੪) ਸਰੀਰ ਨੂੰ ਬਹੁਤੇ ਦੁਖ ਦੇਣ ਦੀ ਲੋੜ ਨਹੀਂ।
- ੫) ਸਿੱਧੀਆਂ ਪ੍ਰਾਪਤ ਕਰਨਾ ਗਲਤ ਆਦਰਸ਼ ਹੈ। ਇਹ ਇਨਸਾਨ ਨੂੰ ਮੁਕਤੀ ਦੇ ਰਸਤੇ ਤੋਂ ਦੂਰ ਲੈ ਜਾਂਦੀਆਂ ਹਨ। ਇਨ੍ਹਾਂ ਵਿਚ ਨਹੀਂ ਪੈਣਾ ਚਾਹੀਦਾ।
- ੬) ਅਜਿਹੇ ਭੇਖਾਂ ਦੀ ਲੋੜ ਨਹੀਂ ਜਿਵੇਂ ਕਿ ਮੁੰਦ੍ਰਾਂ, ਗੋਦੜੀ, ਡੰਡਾ, ਸਿੰਛੀ, ਆਦਿ
- ੭) ਪੂਰਕ, ਰੇਚਕ, ਕੁੰਭਕ, ਨਿਉਲੀ ਕਰਮ ਨੇਤੀ, ਧੋਤੀ ਆਦਿ ਮਨ ਦੀ ਮੈਲ ਨੂੰ ਸਾਫ਼ ਨਹੀਂ ਕਰਦੇ।

**ਸ਼ਬਦ ਸਿਧਾਂਤ ਦਾ ਸਕਾਰਤਮਕ ਪੱਖ :**

ਸ਼ਬਦ ਸਿਧਾਂਤ ਦਾ ਸਕਾਰਤਮਕ ਪੱਖ ਇਹ ਹੈ ਕਿ ਇਕ ਪਰਮਾਤਮਾ ਵਿਚ ਯਕੀਨ ਲਿਆਓ, ਆਪਣੀ ਆਤਮਾ ਦਾ ਉਸ ਪਰਮ ਆਤਮਾ ਨਾਲ ਮੇਲ ਕਰਨ ਦਾ ਆਦਰਸ਼ ਸਾਮ੍ਹਣੇ ਰਖੋ। ਏਸੇ ਵਿਚ ਮੁਕਤੀ ਹੈ। ਮੁਕਤੀ ਪ੍ਰਾਪਤ ਕਰਨ ਲਈ ਗ੍ਰਹਿਸਤ ਆਸ਼੍ਰਮ ਵਿਚ ਰਹੋ। ਦੁਨੀਆਂ ਦੇ ਕੰਮ ਧੰਦੇ ਕਰੋ। ਹਰ ਵੇਲੇ ਪ੍ਰਭੂ ਦਾ ਨਾਮ ਜਪੋ। ਮਾਇਆ ਵਿਚ ਰਹਿੰਦਿਆਂ ਇਸ ਤੋਂ ਨਿਰਲੇਪ ਰਹੋ। ਨਾਮ ਸਿਮਰਣ ਰਾਹੀਂ ਆਪਣੀ ਹਉਮੈ ਅਤੇ ਵਿਕਾਰਾਂ ਉਤੇ ਕਾਬੂ ਪਾਓ। ਅਤੇ ਮਨ ਨੂੰ ਜਿਤੋ। ਪਰਮਾਤਮਾ ਦਾ ਨਾਮ ਸੁਣੋ, ਉਸ ਨੂੰ ਮੰਨੋ, ਉਸ ਦੀ ਸਿਫਤ ਸਾਲਾਹ ਕਰੋ, ਉਸ ਨੂੰ ਪਿਆਰ ਕਰੋ, ਉਸ ਦਾ ਨਾਮ ਜਪੋ ਅਤੇ ਸਿਮਰਣ ਕਰੋ। ਇਸ ਤਰ੍ਹਾਂ ਸਹਿਜ ਵਿਚ ਰਹਿੰਦਿਆਂ ਹੀ ਮੁਕਤੀ ਪ੍ਰਾਪਤ ਹੋ ਸਕਦੀ ਹੈ।

ਸਬਦੈ ਕਾ ਨਿਬੇੜਾ ਸੁਣਿ ਤੂ ਅਉਧੂ

ਬਿਨੁ ਨਾਵੈ ਜੋਗੁ ਨ ਹੋਈ ॥

ਨਾਮੈ ਰਾਤੇ ਅਨਦਿਨੁ ਮਾਤੇ

ਨਾਮੈ ਤੇ ਸੁਖੁ ਹੋਈ ॥

ਨਾਮੈ ਹੀ ਤੇ ਸਭੁ ਪਰਗਟੁ ਹੋਵੈ

ਨਾਮ ਸੋਝੀ ਪਾਈ ॥

ਬਿਨੁ ਨਾਵੈ ਭੇਖ ਕਰਹਿ ਬਹੁਤੇਰੇ

ਸਚੈ ਆਪਿ ਖੁਆਈ ॥  
 ਸਤਿਗੁਰ ਤੇ ਨਾਮੁ ਪਾਈਐ ਅਉਧੂ  
 ਜੋਗ ਜੁਗਤਿ ਤਾ ਹੋਈ ॥  
 ਕਰਿ ਬੀਚਾਰੁ ਮਨਿ ਦੇਖਹੁ ਨਾਨਕ  
 ਬਿਨੁ ਨਾਵੈ ਮੁਕਤਿ ਨ ਹੋਈ ॥

(ਰਾਮਕਲੀ ਮਹਲਾ ੧)

ਸੌ ਉਪਰੋਕਤ ਵਿਚਾਰ ਤੋਂ ਪਤਾ ਲਗਦਾ ਹੈ ਕਿ ਯੋਗ ਮੱਤ ਦੀ ਵਿਚਾਰਧਾਰਾ ਗੁਰਮਤਿ ਨਾਲ ਮੇਲ ਨਹੀਂ ਖਾਂਦੀ ਤੇ ਗੁਰੂ ਸਾਹਿਬ ਨੇ ਇਸ ਵਿਚਾਰਧਾਰਾ ਦਾ ਗੁਰਬਾਣੀ ਵਿਚ ਭਰਵਾਂ ਖੰਡਨ ਕੀਤਾ ਹੈ । ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਆਪਣੇ ਪ੍ਰਚਾਰਕ ਦੌਰਿਆਂ ਸਮੇਂ ਜੋਗੀਆਂ ਨੂੰ ਨਾਮ ਜਪਣ ਅਤੇ ਸਿਮਰਨ ਕਰਨ ਲਈ ਪ੍ਰੇਰਿਆ, ਜਿਸ ਵਿਚ ਉਹ ਯਕੀਨ ਨਹੀਂ ਰਖਦੇ ਸਨ ।

Prof. Dr. Harnam Singh Shan  
 Principal Project Investigator  
 U.G.C. Research Project on Sikhism  
 605, Sector 17, Chandigarh

ਤੁਲਨਾਪਿਮਿਕ ਅਧਿਐਨ ਲਈ ਕਾਲਜ ਪਾਸੋਂ ਹੇਠ ਲਿਖੀਆਂ

ਪੁਸਤਕਾਂ ਮੰਗਵਾ ਕੇ ਪੜ੍ਹੋ ।

ਜੇਨ ਮਤ ਤੇ ਗੁਰਮਤਿ	1-00	ਇਸਲਾਮ ਤੇ ਗੁਰਮਤਿ	1-00
ਈਸਾਈ ਮਤ ਤੇ ਗੁਰਮਤਿ	1-00	ਹਿੰਦੂ ਮਤ ਤੇ ਗੁਰਮਤਿ	1-00
ਸਿੱਖੀ ਅਤੇ ਸਮਾਜਵਾਦ	1-00		

ਗੁਰਬਾਣੀ, ਸਿੱਖ ਇਤਿਹਾਸ ਤੇ ਸਿੱਖ ਰਹਿਤ ਮਰਯਾਦਾ

ਸੰਬੰਧੀ ਖੋਜ ਭਰਪੂਰ ਲੇਖਾਂ ਵਾਲਾ

ਸਿੱਖ ਮਿਸ਼ਨਰੀ ਕਾਲਜ ਦਾ ਮਾਸਕ ਪਤਰ

**ਸਿੱਖ ਫੁਲਵਾੜੀ**

ਅਜ ਹੀ ਮੰਗਵਾ ਕੇ ਪੜ੍ਹੋ ।

ਸਲਾਨਾ ਚੰਦਾ—15 ਰੁਪਏ ਦੇਸ਼, 75 ਰੁਪਏ ਬਿਦੇਸ਼

ਇਕ ਕਾਪੀ-1 ਰੁ: 50 ਪੈਸੇ

ਲਾਈਫ ਮੈਂਬਰਸ਼ਿਪ 150 ਰੁਪਏ ਦੇਸ਼, 750 ਰੁਪਏ ਬਿਦੇਸ਼

# ਦੋ-ਸਾਲਾ ਸਿੱਖ ਮਿਸ਼ਨਰੀ ਪੱਤਰ ਵਿਹਾਰ ਕੋਰਸ ਕਰਨ ਲਈ ਨਿਯਮ

1. ਤੁਸੀਂ ਘਰ ਬੈਠੇ ਹੀ ਇਹ ਕੋਰਸ ਕਰ ਸਕਦੇ ਹੋ। ਦਾਖਲਾ ਹਰ ਵੀਰ, ਭੈਣ ਲਈ ਹਰ ਸਮੇਂ ਖੁਲ੍ਹਾ ਹੈ।
2. ਦੋ ਸਾਲ ਦਾ ਸਾਰਾ ਸਿਲੇਬਸ ਅੱਠ ਤਿਮਾਹੀਆਂ ਵਿਚ ਵੰਡਿਆ ਹੋਇਆ ਹੈ ਤੇ ਹਰ ਤਿਮਾਹੀ ਵਿਚ ਸਬਦਾਂ ਦੀ ਵਿਆਖਿਆ, ਗੁਰ-ਇਤਿਹਾਸ ਦੀਆਂ ਸਾਖੀਆਂ, ਸਿੱਖ ਫਿਲਾਸਫੀ ਤੇ ਲੈਕਚਰ ਆਦਿ ਸਾਰਾ ਸਿਲੇਬਸ ਪੂਰਾ ਹੱਲ ਕੀਤਾ ਹੋਇਆ ਭੇਜਿਆ ਜਾਂਦਾ ਹੈ ਤਾਂ ਕਿ ਕੋਰਸ ਸਮੇਂ ਕੋਈ ਔਖ ਨਾ ਹੋਵੇ।
3. ਹਰ ਤਿਮਾਹੀ ਦੀਆਂ ਪੁਸਤਕਾਂ ਦੇ ਨਾਲ ਇਕ Objective Type ਪ੍ਰਸ਼ਨ ਉਤਰ ਬੁਕ ਲੈੱਟ ਭੇਜੀ ਜਾਂਦੀ ਹੈ ਜੋ ਘਰ ਬੈਠੇ ਹੀ ਹਲ ਕਰਕੇ ਵਾਪਸ ਭੇਜਣੀ ਹੁੰਦੀ ਹੈ।
4. ਸਫਲਤਾ ਪੂਰਬਕ ਕੋਰਸ ਕਰਨ ਉਪਰੰਤ 'ਦੋ ਸਾਲਾ ਸਿੱਖ ਮਿਸ਼ਨਰੀ ਪੱਤਰ ਵਿਹਾਰ ਕੋਰਸ' ਪਾਸ ਦਾ ਸਰਟੀਫੀਕੇਟ ਦਿਤਾ ਜਾਵੇਗਾ।

**ਫੀਸ ਦਾ ਵੇਰਵਾ :**—ਪ੍ਰਾਸਪੈਕਟਸ—ਇਕ ਰੁਪਿਆ, ਦਾਖਲਾ ਫੀਸ 5—ਰੁਪਏ  
ਹਰ ਤਿਮਾਹੀ ਦੀਆਂ ਪੁਸਤਕਾਂ ਜਮਾਂ ਡਾਕ ਖਰਚਾ ਆਦਿ—20 ਰੁਪਏ।

ਫੀਸ ਮਨੀਆਰਡਰ ਜਾਂ ਡਰਾਫਟ ਰਾਹੀਂ ਸਿੱਖ ਮਿਸ਼ਨਰੀ ਕਾਲਜ, 1072 ਕੂਚਾ 14 ਫੀਲਡ ਗੰਜ, ਲੁਧਿਆਣਾ ਜਾਂ ਸਬ ਆਫਿਸ : A-143 ਫਤਹਿ ਨਗਰ, ਨਵੀਂ ਦਿੱਲੀ-18 ਵਿਖੇ ਭਜੀ ਜਾ ਸਕਦੀ ਹੈ। ਪ੍ਰਾਸਪੈਕਟਸ (ਫਾਰਮ ਸਿਲੇਬਸ ਨਿਯਮ) ਆਦਿ, ਇਕ ਰੁਪਏ ਦਾ ਮਨੀਆਰਡਰ ਜਾਂ ਡਾਕ ਟਿਕਟਾਂ ਉਪਰੋਕਤ ਪਤੇ ਤੇ ਭੇਜ ਕੇ ਮੰਗਵਾਉ।

ਪੰਜਾਬੀ, ਹਿੰਦੀ, ਅੰਗਰੇਜ਼ੀ ਵਿਚ ਵੱਖਰਾ ਵੱਖਰਾ ਛਪਣ ਵਾਲਾ



ਹਰ ਘਰ ਵਿਚ ਪਹੁੰਚਣਾ ਅਤੀ ਜ਼ਰੂਰੀ ਹੈ।

ਸਲਾਨਾ ਚੰਦਾ 15 ਰੁਪਏ, ਲਾਈਫ ਮੈਂਬਰਸ਼ਿਪ 150 ਰੁਪਏ, ਇਕ ਕਾਪੀ 1 ਰੁ; 50 ਪੇਸੇ  
ਹਿੰਦੀ ਮੈਗਜ਼ੀਨ 12 ਰੁਪਏ ਸਲਾਨਾ ਅੰਗਰੇਜ਼ੀ (ਤ੍ਰਿਮਾਸਿਕ) 8 ਰੁਪਏ ਸਲਾਨਾ

ਚੰਦਾ ਭੇਜਣ ਦਾ ਪਤਾ : ਪ੍ਰਿੰਸੀਪਲ

**ਸਿੱਖ ਮਿਸ਼ਨਰੀ ਕਾਲਜ (ਰਜਿ:)**

1072, ਕੂਚਾ 14, ਫੀਲਡ ਗੰਜ, ਲੁਧਿਆਣਾ-8  
ਸਬ ਆਫਿਸ : A-143, ਫਤਹਿ ਨਗਰ, ਨਵੀਂ ਦਿੱਲੀ-18

PL-0647

# ਸਿੱਖ ਮਿਸ਼ਨਰੀ ਕਾਲਜ ਦੀਆਂ ਖੋਜ ਭਰਪੂਰ ਪੁਸਤਕਾਂ

ਪੰਥ ਦਰਦੀਓ, ਕੁਝ ਕਰੋ ! ਭਾਗ 1	1-50	ਨਿਆਰਾ ਖਾਲਸਾ	1-50
ਪੰਥ ਦਰਦੀਓ, ਕੁਝ ਕਰੋ ! ਭਾਗ 2	1-00	ਗੁਰਬਾਣੀ ਵਿਆਕਰਣ ਦੇ ਸਰਲ ਨੇਮ	1-50
ਖਾਲਸਾ ਨਿਰੂਪਣ	1-00	ਆਸਾ ਦੀ ਵਾਰ ਸਟੀਕ	3-50
ਤੇਤੀ ਸਵੱਈਏ ਸਟੀਕ	1-00	ਰਹਿਰਾਸ ਤੇ ਸੋਹਿਲਾ ਸਟੀਕ	1-50
ਸਾਕਾ ਨਨਕਾਣਾ ਸਾਹਿਬ	0-75	ਚੋਣਵੇਂ ਸ਼ਬਦ ਅਰਥਾਂ ਸਮੇਤ :—	
ਮੋਰਚਾ ਗੁਰੂ ਕਾ ਬਾਗ	1-00	„ ਭਾਗ 1)	1-00
ਮੋਰਚਾ ਗੰਗਸਰ ਜੇਤੋ	0-80	„ ਭਾਗ 2)	1-50
ਸ਼ਹੀਦੀ ਗੁਰੂ ਅਰਜਨ ਸਾਹਿਬ	1-50	„ ਭਾਗ 3)	1-00
ਕਬਿੱਤ (ਅਕਾਲ ਉਸਤਤਿ ਚੋਂ ਸਟੀਕ)	1-50	„ ਭਾਗ 4)	1-00
ਖੂਨ ਸ਼ਹੀਦਾਂ ਦਾ	2-00	„ ਭਾਗ 5)	1-00
ਭਾਈ ਗੁਰਦਾਸ ਜੀ	0-75	„ ਭਾਗ 6)	1-00
ਸਿੱਖ ਜੀਵਨ ਜਾਚ	1-00	„ ਭਾਗ 7)	1-00
ਸਿੱਖ ਇਤਿਹਾਸ ਵਿਚੋਂ		„ ਭਾਗ 8)	1-00
ਚੋਣਵੀਆਂ ਸਾਖੀਆਂ : ਭਾਗ 1	1-00	ਸਿੱਖੀ ਤੇ ਸਮਾਜਵਾਦ	0-75
„ „ ਭਾਗ 2	1-00	ਸਿੱਖ ਧਰਮ ਦੇ ਮੁਢਲੇ ਸਿਧਾਂਤ	1-00
„ „ ਭਾਗ 3	1-00	ਸੰਖੇਪ ਇਤਿਹਾਸ ਦਸ ਗੁਰੂ ਸਾਹਿਬਾਨ	2-00
„ „ ਭਾਗ 4	1-00	ਜੀਵਨ ਗੁਰੂ ਅਮਰਦਾਸ ਜੀ	3-50
ਸਿੱਖ ਧਰਮ ਦੇ ਮਹਾਨ ਵਿਦਵਾਨ—		ਸ਼ੁਧ ਗੁਰਬਾਣੀ ਉਚਾਰਣ	1-50
(ਸ: ਕਰਮ ਸਿੰਘ ਹਿਸਟੋਰੀਅਨ, ਭਾਈ ਕਾਨ੍ਹ)		ਜੀਵਨ ਤੇ ਸਿਧਾਂਤ ਗੁਰੂ ਨਾਨਕ ਦੇਵ	3-00
ਸਿੰਘ ਨਾਭਾ, ਪ੍ਰੋ: ਸਾਹਿਬ ਸਿੰਘ)	1-25	ਜੀਵਨ ਤੇ ਸਿਧਾਂਤ ਗੁਰੂ ਅੰਗਦ ਦੇਵ	3-50
ਸ: ਹਰੀ ਸਿੰਘ ਨਲੂਆ	0-75	Basic Principles of	
ਅਕਾਲੀ ਫੂਲਾ ਸਿੰਘ	0-75	Sikhism	1-00
ਬਾਬਾ ਬੰਦਾ ਸਿੰਘ ਬਹਾਦਰ	1-50	Why I am a Sikh	0-50
ਬਾਬਰਵਾਣੀ ਦੇ ਸ਼ਬਦ	1-00	Propagation of	
ਸ: ਜੱਸਾ ਸਿੰਘ ਰਾਮਗੜੀਆ	0-75	Sikh Thought	1-25
ਸ: ਜੱਸਾ ਸਿੰਘ ਆਹਲੂਵਾਲੀਆ	1-50	ਸਿੱਖ ਧਰਮ ਫਿਲਾਸਫੀ ਭਾਗ (1)	2-50
ਸ਼ਬਦ ਗੁਰੂ ਦੀ ਮਹੱਤਤਾ	2-00	—Do— (2)	2-50
ਜੈਨਮਤ, ਬੁੱਧਮਤ ਤੇ ਗੁਰਮਤਿ	1-00	ਗਿਆਨੀ ਦਿਤਿ ਸਿੰਘ	0-75
ਭਾਈ ਨੰਦ ਲਾਲ ਸਿੰਘ	1-00	ਸ਼ਹੀਦ ਭਾਈ ਮਨੀ ਸਿੰਘ	1-00
ਬਬਰ ਅਕਾਲੀ ਲਹਿਰ	1-00	ਸਿੰਘ ਸਭਾ ਲਹਰ	2-00
ਨਵਾਬ ਕਪੂਰ ਸਿੰਘ	0-75	ਮਹਾਰਾਜਾ ਰਣਜੀਤ ਸਿੰਘ	1-50
ਗੁਰੂ ਮਾਨਯੋ ਗਰੰਥ	1-50	ਸਿੱਖ ਰਹਿਤ ਮਰਯਾਦਾ	0-50
ਅਨੰਦ ਕਾਰਜ (ਲਾਵਾਂ ਸਟੀਕ)	1-00	ਜੀਵਨ ਸਾਗੰ ਗੁਰੂ ਨਾਨਕ ਦੇਵ ਜੀ	4-00
ਭਾਰਤ ਦੀ ਅਜ਼ਾਦੀ ਵਿਚ		ਸਿੱਖ ਜੀਵਨ ਸਾਗੰ	1-00
ਸਿੱਖਾਂ ਦਾ ਹਿਸਾ	1-50	ਦਸ ਗੁਰੂਆਂ ਦਾ ਇਤਿਹਾਸ	2-50
ਯਹੂਦੀ ਮਤ, ] ਤੇ ਗੁਰਮਤਿ	1-00	ਖੂਨ ਸ਼ਹੀਦੀਆਂ ਦਾ	2-50
ਇਸਾਈ ਮਤ		ਸਿੱਖ ਧਰਮ ਫਿਲਾਸਫੀ ਭਾਗ (3)	1-50
ਸਿੱਖ ਧਰਮ ਦੀ ਸਿੱਖਿਆ	1-25	ਸਿੱਖ ਧਰਮ ਫਿਲਾਸਫੀ ਭਾਗ (4)	2-50
ਚੋਣਵੀਆਂ ਕਵਿਤਾਵਾਂ	2-00	ਸ: ਸ਼ਾਮ ਸਿੰਘ ਅਟਾਰੀ ਵਾਲਾ	1-00
ਸਿੱਖ ਮਿਸਲਾਂ	1-50	ਚਿੱਠੀਆਂ ਲਿਖ ਸਤਿਗੁਰਾਂ ਵੱਲ ਪਾਈਆਂ	1-50
ਇਸਲਾਮ ਤੇ ਗੁਰਮਤਿ	1-00	ਹਿੰਦੂ ਮਤ ਤੇ ਗੁਰਮਤਿ	1-00

ਨੋਟ :—ਪੁਸਤਕਾਂ ਮੰਗਵਾਉਣ ਲਈ ਮਨੀਆਰਡਰ ਪਹਿਲਾਂ ਭੇਜੋ ਜੀ